

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।
వేదాంతాచార్యవర్యో మే సన్నిధత్తాం సదా హృది ॥

శ్రీకూరనాథ శ్రీవత్సచిహ్నమిశ్ర అనుగృహీతాః

॥ పంచస్తవాః ॥

This book has been prepared by*

Sunder Kidambi

with the blessings of

శ్రీ రంగరామానుజ మహాదేశికన్

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the **Tikanna** font.

విశయ సూచీ

1	వైకుంఠస్తవః	5
2	అతిమానుషస్తవః	23
3	సుందరబాహుస్తవః	35
4	వరదరాజస్తవః	59
5	శ్రీస్తవః	77

www.prapatti.com

శ్రీః

శ్రీమతే రామానుజాయ నమః

॥ శ్రీవైకుంఠస్తవః ॥

శ్రీవత్సచిహ్నమిశ్రేణ్యో నమ ఉక్తిమధీమహే ।

యదుక్తయస్త్రయీకంఠే యాంతి మంగళ సూత్రతాం ॥

యో నిత్యమచ్యుతపదాంబుజయుగ్మరుక్మ-

వ్యామోహతస్తదితరాణి తృణాయ మేనే ।

అస్మద్గురోర్భగవతోఽస్య దయైకసింధోః

రామానుజస్య చరణౌ శరణం ప్రపద్యే ॥ 1 ॥

త్రైవిద్యవృద్ధజనమూర్ధవిభూషణం యత్

సంపచ్చ సాత్త్వికజనస్య యదేవ నిత్యం ।

యద్వా శరణ్యమశరణ్యజనస్య పుణ్యం

తత్ సంశ్రయేమ వకుళాభరణాంఘ్రియుగ్మం ॥ 2 ॥

భక్తిప్రభావభవదద్భుతభావబంధ-

సంఘక్షితప్రణయసారసౌఘపూర్ణః ।

వేదార్థరత్ననిధిరచ్యుతదివ్యధామ

జీయాత్ పరాంకుశపయోధిరసీమభూమా ॥ 3 ॥

యన్మంగళాయ మహాతే జగతాముశంతి

త్రైవిష్టపాన్యపి పదాని యదాశ్రయాణి ।

వందామహే సరసిజేక్షణమద్వితీయం

వేదాంతవేద్యమనిదంప్రథమం మహస్తత్ ॥ 4 ॥

పీతాంబరం వరదశీతలదృష్టిపాతం

ఆజానులంబిభుజమాయతకర్ణపాశం ।

తన్నేఘమేచకముదగ్రవిశాలవక్షః

లక్ష్మీధరం కిమపి వస్తు మమావిరస్తు || 5 ||

యత్ తత్త్వమక్షరమదృశ్యమగోత్రవర్ణం

అగ్రాహ్యమవ్యయమనీదృశమద్వితీయం |

ఈశానమస్య జగతో యదణోరణీయః

తద్ వైష్ణవం పదముదారముదాహారామః || 6 ||

ఆమ్నాయమూర్ధని చ మూర్ధని చోర్ధ్వపుంసాం

యద్ ధామ వైష్ణవమభీక్షతరం చకాస్తి |

తన్మాదృశామపి చ గోచరమేతి వాచో

మన్యే తదీయమిదమాశ్రితవత్సలత్వం || 7 ||

జానన్నపీహ కిల మామనపత్రపిష్ఠుః

విష్ఠోః పదప్రణయినీం గిరమాద్రియేఽహం |

న శ్వావలీఢమపి తీర్థమతీర్థమాహుః

నోదన్యతాఽపి చ శునా కిల లజ్జితవ్యం || 8 ||

దేవస్య దైత్యమథనస్య గుణేష్యయత్తా

సంఖ్యా చ వాజ్మనసగోచరమత్యభూతాం |

అప్యేవమణ్వపి చ తత్ర మమార్తిశాంత్యై

కీటస్య తృష్యత ఉదన్వతి విప్రుషాఽలం || 9 ||

ప్రేమార్ద్రవిహ్వలగిరః పురుషాః పురాణాః

త్వాం తుష్టుపుర్మధురిపో! మధురైర్వచోభిః |

వాచో విడంబితమిదం మమ నీచవాచః

క్షాంతిస్తు తే సవిషయా మమ దుర్వచోభిః || 10 ||

ఆజ్ఞా తవాశ్రభవతీ విదితా శ్రయీ సా
 తాం హి ప్రమాణముపజగ్మురతీంద్రియేఽర్థే |
 ఆభాసభూయమభియాంత్యపరాణి దోషైః
 ఏషా తు దోషరహితా మహితా పురాణీ || 11 ||

అంతర్హితో నిధిరసి త్వమశేషపుంసాం
 లభ్యోఽసి పుణ్యపురుషైః ఇతర్దైర్దురాపః |
 తత్ర శ్రయీం సుకృతినః కృతినోఽధిజగ్ముః
 బాహ్యేషు బాహ్యచరితైరితర్దైర్నిపేతే || 12 ||

చిత్రం విధేర్విలసితం త్విదమావిరస్తి
 దుష్టాత్మనామయమహో! కిల దుర్విపాకః |
 యత్ కేచిదశ్రభవతీం శ్రుతిమాశ్రయంతో-
 ఽప్యర్థే కుదృష్టవినిష్టధియో వినష్టాః || 13 ||

బాహ్యః కుదృష్టయ ఇతి ద్వితయేఽప్యపారం
 ఘోరం తమః సముపయంతి నహిక్షసే తాః |
 జగ్ధస్య కాననమృగైర్మృగతృష్ణికేపోః
 కాసారసత్త్వనిహతస్య చ కో విశేషః || 14 ||

న్యాయస్మృతిప్రభృతిభిర్భవతా నిస్పృహైః
 వేదోపబృంహణవిధాపుచితైరుపాయైః |
 శ్రుత్యర్థమర్థమివ భానుకర్తైర్విభేజః
 త్వద్భక్తిభావితవికల్మషశేముషీకాః || 15 ||

యే తు త్వదంఘ్రిసరసీరుహభక్తిహీనాః
 తేషామమీభిరపి నైవ యథార్థబోధః |
 పితృష్ణుమంజనమనాపుషి జాతు నేత్రే
 నైవ ప్రభాభిరపి శంఖసితత్వబుద్ధిః || 16 ||

తత్త్వార్థతత్పరపరశ్శతవేదవాక్యైః
 సామర్థ్యతః స్మృతిభిరప్యథ తాదృశీభిః।
 త్వామేవ తత్త్వపరసాత్త్వికసత్పురాణైః
 దైవజ్ఞాదీభిరపి నిశ్చినుమః పరేశం॥ 17॥

అన్యత్ర తు క్వచన కేచిదిహేశశబ్దాత్
 లోకప్రసిద్ధిముపగమ్య తమీశమాహుః।
 తైశ్చ ప్రసిద్ధివిభవస్య సమూలతాయై
 గ్రాహ్యే త్రయీ త్వయి తు సాఽచ్యుత! సమ్ముఖీనా॥ 18॥

యః ఖల్వణోరణుతరో మహతో మహీయాన్
 ఆత్మా జనస్య జనకో జగతశ్చ యోఽభూత్।
 వేదాత్మకప్రణవకారణవర్ణవాచ్యం
 తం త్వాం వయం తు పరమేశ్వరమామనామః॥ 19॥

ఆత్మేశ్వరోఽసి న పరోఽస్తి తవేశ్వరోఽన్యః
 విశ్వస్య చాధిపతిరస్య పరాయణం చ।
 నారాయణాచ్యుత! పరస్త్వమిహైక ఏవ
 బ్రహ్మాదయోఽపి భవదీక్షణలబ్ధసత్తాః॥ 20॥

నిత్యః సమాభ్యధికవర్జిత ఊర్జితశ్రీః
 నిత్యేఽక్షరే దివి వసన్ పురుషః పురాణః।
 సత్త్వప్రవర్తనకరో జగతోఽస్య మూలం
 నాన్యస్త్వదస్తి ధరణీధర! వేదవేద్యః॥ 21॥

యం భూతభవ్యభవదీశమనీశమాహుః
 అంతస్సముద్రనిలయం యమనంతరూపం।
 యస్య త్రిలోకజననీ మహిషీ చ లక్ష్మీః
 సాక్షాత్ స ఏవ పురుషోఽసి సహస్రమూర్ధా॥ 22॥

సర్వశ్రుతిష్యనుగతం స్థిరమప్రకంప్యం
 నారాయణాహ్వాయధరం త్వమివానవద్యం |
 సూక్తం తు పౌరుషమశేషజగత్పవిత్రం
 త్వాముత్తమం పురుషమీశముదాజహార || 23 ||

ఆనందమైశ్వరమవాజ్మనసావగాహ్యం
 ఆమ్నాసిషుః శతగుణోత్తరితక్రమేణ |
 సోఽయం తవైవ నృషు హి త్వమిహాంతరాత్మా
 త్వం పుండరీకనయనః పురుషశ్చ పౌష్ఠః || 24 ||

యన్మూలకారణమబుధ్యత సృష్టివాక్యైః
 బ్రహ్మేతి వా సదితి వాఽఽత్మగిరాఽథవా తత్ |
 నారాయణస్త్వీతి మహోపనిషద్ బ్రవీతి
 సౌఖాలిక్రీప్రభృతయోఽప్యనుజగ్మురేనాం || 25 ||

జ్యోతిః పరం పరమతత్త్వమథో పరాత్మా
 బ్రహ్మేతి చ శ్రుతిషు యత్ పరవస్త్వధీతం |
 నారాయణస్త్వీతి తద్ విశినష్టి కాచిద్
 విష్ణోః పదం పరమమిత్యపరా గృణాతి || 26 ||

సంతీదృశః శ్రుతిశిరస్సు పరస్సహస్రాః
 వాచస్తవ ప్రథయితుం పరమేశితృత్వం |
 కించేహ న వ్యజగణః క్రిమిధాతృభేదం
 క్రామన్ జగంతి నిగిరన్ పునరుద్గిరంశ్చ || 27 ||

రూపశ్రియా పరమయా పరమేణ ధామ్నా
 చిత్రైశ్చ కైశ్చిదుచితైర్భవతశ్చరీత్రైః |
 చిహ్నైర్నిహ్నావపరైరపరైశ్చ కైశ్చిద్
 నిశ్చిన్వతే త్వయి విపశ్చిత ఈశితృత్వం || 28 ||

యస్యాః కటాక్షణమనుక్షణమీశ్వరాణాం
 ఐశ్వర్యహేతురితి సర్వజనీనమేతత్ |
 తాం శ్రీరితి త్వదుపసంశ్రయణాన్నిరాహుః
 త్వాం హి శ్రియః శ్రియముదాహురుదారవాచః || 29 ||

మాయా త్వయా గుణమయీ కిల యా నిస్పృష్టా
 సా తే విభో! కిమివ నర్మ న నిర్మిమీతే |
 కౌతస్కుతాః స్థిరకుతర్కవశేన కేచిత్
 సత్యాం శ్రుతౌ చ బధిరాస్త్వయి తన్మహిమ్నా || 30 ||

యః స్థావరక్రిమిపతంగమతంగజాది-
 ష్వనేషు జంతుషు సదైవ విజాయమానః |
 త్వం నిత్యనిర్మల నిరంజన నిర్వికార-
 కల్యాణసద్గుణనిధే! స ఇతీరితస్త్వైః || 31 ||

త్వద్దృష్టిజుష్టమిదమావిరభూదశేషం
 నో చేత్ కటాక్షయసి నైవ భవేత్ ప్రవృత్తిః |
 స్థాతుం చ వాంఛతి జగత్ తవ దృష్టిపాతం
 తేన శ్రుతౌ జగదిషే హి జగత్ త్వమేవ || 32 ||

ఏవం భగో! ఇహ భవత్పరతంత్ర ఏవ
 శబ్దోఽపి రూపవదముష్య చరాచరస్య |
 ఐశ్వర్యమీదృశమిదం శ్రుతిషూదితం తే
 పాపీయసామయమహో! త్వయి మోహహేతుః || 33 ||

యే త్వత్కటాక్షలవలక్ష్యమివ క్షణం తైః
 ఐశ్వర్యమీదృశమలభ్యమలంభి పుంభిః |
 యత్ కేఽపి సంజగరిరే పరమేశితృత్వం
 తేషామపి శ్రుతిషు తన్మహిమప్రసంగాత్ || 34 ||

నిత్యేషు వస్తుషు భవన్నిరపేక్షమేవ
 తత్తత్స్వరూపమితి కేచిదిహ భ్రమంతః |
 ఐశ్వర్యమత్ర తవ సావధి సంగిరంతే
 బ్రూతే త్రయీ తు నిరుపాధికమిశనం తే || 35 ||

ఇచ్ఛాత ఏవ తవ విశ్వపదార్థసత్తా
 నిత్యం ప్రయాస్తవ తు కేచన తే హి నిత్యాః |
 నిత్యం త్వదేకపరతంత్రనిజస్వరూపాః
 భావత్కమంగళగుణా హి నిదర్శనం నః || 36 ||

విశ్వస్య విశ్వవిధకారణమచ్యుత! త్వం
 కార్యం తదేతదఖిలం చిదచిత్స్వరూపం |
 త్వం నిర్వికార ఇతి వేదశిరస్సు ఘోషో
 నిస్సీమమేవ తవ దర్శయతీశితృత్వం || 37 ||

కింసాధనః క్వ నివసన్ కిముపాదదానః
 కస్మై ఫలాయ సృజతీశ ఇదం సమస్తం |
 ఇత్యాద్యనిష్ఠితకుతర్కమతర్కయంతః
 త్వద్ పైభవం శ్రుతివిదో విదురప్రతర్క్యం || 38 ||

యత్ సంవృతం దశగుణోత్తరసప్తతత్త్వైః
 అండం చతుర్దశజగద్ భవధాతృధామ |
 అండాని తత్ససదృశాని పరశ్శతాని
 క్రీడావిధేస్తవ పరిచ్ఛదతామగచ్ఛన్ || 39 ||

ఇచ్ఛావిహారవిధయే విహితాన్యమూని
 స్యాత్ త్వద్విభూతిలవలేశకలాయుతాంశః |
 యా వై న జాతు పరిణామపదాస్పదం సా
 కాలాతిగా తవ పరా మహతీ విభూతిః || 40 ||

యద్ వైష్ణవం హి పరమం పదమామనంతి
 ఖం వా యదేవ పరమం తమసః పరస్తాత్ |
 తేజోమయం పరమసత్త్వమయం ధ్రువం యద్
 ఆనందకందమతిసుందరమద్భుతం యత్ || 41 ||

యద్ బ్రహ్మరుద్రపురుహూతముఖైర్దురాపం
 నిత్యం నివృత్తినిరతైః సనకాదిభిర్వా |
 సాయుజ్యముజ్జ్వలముశంతి యదాపరోక్ష్యం
 యస్మాత్ పరం న పదమంచితమస్తి కించిత్ || 42 ||

రూపేణ సద్గుణగణైః పరయా సమృద్ధ్యా
 భావైరుదారమధురైరపి వా మహిమాన్ |
 తాదృక్ తదీదృగిదమితు్యపవర్ణయంతోఽ
 వాచో యదీయవిభవస్య తిరస్కీయామై || 43 ||

యద్ వృద్ధ్యపక్షయవినాశముఖైర్వికారైః
 ఏతైరసంస్తు తమనస్తమితా స్తిశబ్దం |
 యద్గౌరవాత్ శ్రుతిషు ఫల్గు ఫలం క్రియాణాం
 ఆదిష్టమన్యదసుఖోత్తరమధ్రువం చ || 44 ||

నిష్కల్మషైర్నిహతజన్మజరావికారైః
 భూయిష్టభక్తివిభవైరభవైరవాప్యం |
 అన్వైరధన్యపురుషైర్మనసాఽప్యనాప్యం
 వైకుంఠనామ తవ ధామ తదామనంతి || 45 ||

నిత్యా తవాన్యనిరపేక్షమహామహిమ్నో -
 ఽవ్యేతాదృశీ నిరవధిర్నియతా విభూతిః |
 జ్ఞానాదయో గుణగణాః సమతీరసీమాః
 లక్ష్మీః ప్రియా పరిజనాః పతగేంద్రముఖ్యాః || 46 ||

ఏకస్య యేషు హి గుణస్య లవాయుతాంశః
 స్యాత్ కస్యచిత్ స ఖలు వాఙ్మనసాతిగ్రణిః |
 యే తాదృశోఽత్యవధయః సమతీతసంఖ్యాః
 త్వత్సద్గుణాస్తవమసి తన్నిరపేక్షలక్ష్మీః || 47 ||

సర్వస్య చైవ గుణతో హి విలక్షణత్వం
 ఐశ్వర్యతశ్చ కిల కశ్చిదుదంచితః స్యాత్ |
 తత్ ప్రత్యుత త్వయి విభో! విభవో గుణాశ్చ
 సంబంధతస్తవ భజంతి హి మంగళత్వం || 48 ||

దూరే గుణాస్తవ తు సత్త్వరజస్తమాంసి
 తేన త్రయీ ప్రథయతి త్వయి నిర్గుణత్వం |
 నిత్యం హరే! నిఖిలసద్గుణసాగరం హి
 త్వామామనంతి పరమేశ్వరమిశ్వరాణాం || 49 ||

జ్ఞానాత్మనస్తవ తదేవ గుణం గృణంతి
 తేజోమయస్య హి మణేర్గుణ ఏవ తేజః |
 తేనైవ విశ్వమపరోక్షముదీక్షసే త్వం
 రక్షా త్వదీక్షణత ఏవ యతోఽఖిలస్య || 50 ||

త్రయ్యుద్యతా తవ యువత్వముఖైర్గుణౌఘైః
 ఆనందమేధితమియానితి సన్నియంతుం |
 తే యే శతం త్వితి పరంపరయా ప్రవృత్తా
 నైవేష వాఙ్మనసగోచర ఇత్యుదాహా || 51 ||

ఏవం తయా చతురయా తవ యౌవనాద్యాః
 సర్వే గుణాః సహ సమస్తవిభూతిభిశ్చ |
 ప్రవ్యాహృతాః స్యురవధీన్నవధీరయంతో
 వాచామగోచరమహామహిమాన ఏవ || 52 ||

సంవర్తవర్తి నిఖిలం నిరభిజ్ఞమజ్ఞం
 చిత్రే చ కర్మణి యథార్హమహో! నియచ్ఛన్ |
 సద్యః క్రిమిద్రుహిణభేదమభేదమేతద్
 ఆవిశ్చకర్థ సకృదీక్షణదీక్షణేన || 53 ||

అస్తం యదుద్యదుపచాయ్యపచాయి చైవం
 ఈశం దరిద్రమథ జంగమమప్యనింగం |
 విశ్వం విచిత్రమవిలక్షణవీక్షణేన
 విక్షోభయస్యనవధిర్భృత శక్తిరైశి || 54 ||

రూపప్రకారపరిణామకృతవ్యవస్థం
 విశ్వం విపర్యసితుమన్యదసచ్ఛ కర్తుం |
 జ్ఞామ్యన్ స్వభావనియమం కిముదీక్షసే త్వం
 స్వాతంత్ర్యమైశ్వరమపర్యనుయోజ్యమాహుః || 55 ||

సంవర్తసంభృతకరస్య సహస్రరశ్మేః
 ఉస్రం తమిస్రయదజస్రవిహారి హారి |
 నిత్యానుకూలమనుకూలనృణాం పరేషాం
 ఉద్వేజనం చ తవ తేజ ఉదాహారంతి || 56 ||

నైవ హ్యవాప్యమనవాప్తమిహోస్తి యస్య
 సత్తాఽపి తస్య తవ వీక్షణతః ప్రజానాం |
 సంపత్ తు కింపునరితో న వదాన్యమన్యం
 మన్యే త్వమేవ ఖలు మందిరమిందిరాయాః || 57 ||

పాపైరనాదిభవసంభవవాసనోత్తైః
 దుఃఖేషు యః ఖలు మిమంక్షతి హంత! జంతుః |
 తం కేవలం ను కృపయైవ సముద్ధరిష్యన్
 తద్దుష్కృతస్య నను నిష్కృతిమాత్థ శాస్తైః || 58 ||

శాస్తై ౧రనాదినిధనైః స్మృతిభిస్తవదీయ-
 దివ్యావతారచరితైః శుభయా చ దృష్ట్యాః |
 నిఃశ్రేయసం యదుపకల్పయసి ప్రజానాం
 సా త్వత్కృపాజలధితల్లజవల్లితశ్రీః || 59 ||

హై హాంత! జంతుషు నిరంతరసంతతాత్మా
 పాప్మా హి నామ వద కోఽయమచింత్యశక్తిః |
 యస్త్వత్కృపాజలధిమప్యతివేలఖేలం
 ఉల్లంఘయత్యకృతభాసుర భాగధేయాః || 60 ||

యద్ బ్రహ్మకల్పనియుతానుభవేఽప్యనాశ్యం
 తత్ కిల్బిషం సృజతి జంతురిహ క్షణార్థే |
 ఏవం సదా సకలజన్మసు సాపరాధం
 జ్ఞామ్యస్యహో! తదభినంధివిరామమాత్రాత్ || 61 ||

జ్ఞాంతిస్తవేయమియతీ మహతీ కథం ను
 ముహ్యేదహో! త్వయి కృతాంజలిపంజరేషు |
 ఇత్థం స్వతో నిఖిలజంతుషు నిర్విశేషం
 వాత్సల్యముత్సుకజనేషు కథం గుణస్తే || 62 ||

విశ్వం ధియైవ విరచయ్య నిచాయ్య భూయః
 సంజవ్రుషః సతి సమాశ్రితవత్సలత్వే |
 ఆజగ్ముషస్తవ గజోత్తమబృంహితేన
 పాదం పరామమృశుషోఽపి చ కా మనీషా || 63 ||

యః కశ్చిదేవ యది కించన హాంత! జంతుః
 భవ్యో భజేత భగవంతమనన్యచేతాః |
 తం సోఽయమీదృశ ఇయానితి వాఽప్యజానన్
 హై! వైనతేయసమమప్యురరీకరోష || 64 ||

త్వత్సామ్యమేవ భజతామభివాంఛసి త్వం
 తత్సాత్కృతైర్విభవరూపగుణైస్త్యదీయైః |
 ముక్తిం తతో హి పరమం తవ సామ్యమాహుః
 త్వద్దాస్యమేవ విదుషాం పరమం మతం తత్ || 65 ||

తద్వై తథాఽస్తు కతమోఽయమహో! స్వభావః
 యావాన్ యథావిధగుణో భజతే భవంతం |
 తావాన్ తథావిధగుణస్తదధీనవృత్తిః
 సంశ్లిష్యసి త్వమిహ తేన సమానధర్మా || 66 ||

నీలాంజనాద్రినిభమున్నసమాయతాక్షం
 ఆజానుజైత్రభుజమాయతకర్ణపాశం |
 శ్రీవత్సలక్షణముదారగభీరనాభిం
 పశ్యేమ దేవ! శరదః శతమీదృశం త్వాం || 67 ||

అంభోరుహాక్షమరవిందనిభాంఘ్రియుగ్మం
 ఆతామ్రతామరసరమ్యకరాగ్రకాంతి |
 భృంగాలకం భ్రమరవిభ్రమకాయకాంతి
 పీతాంబరం వపురదస్తు వయం స్తవామ || 68 ||

భూవిభ్రమేణ మృదుశితవిలోకితేన
 మందస్మితేన మధురాక్షరయా చ వాచా |
 ప్రేమప్రకర్షపిశునేన వికాసినా చ
 సంభావయిష్యసి కదా ముఖపంకజేన || 69 ||

వజ్రాంకుశధ్వజసరోరుహశంఖచక్ర-
 మత్సీసుధాకలశకల్పకకల్పితాంకం |
 త్వత్పాదపద్మయుగళం విగళత్ప్రభాద్భిః
 భూయోఽభిషేక్ష్యతి కదా ను శిరో మదీయం || 70 ||

త్రైవిక్రమక్రమకృతాక్రమణత్రిలోకం
 ఉత్తంసముత్తమమనుత్తమభక్తిభాజాం।
 నిత్యం ధనం మమ కదా హి మదుత్తమాంగం
 అంగీకరిష్యతి చిరం తవ పాదపద్మం॥ 71 ॥

ఉన్నిద్రపత్రశతపత్రసగోత్రమంత-
 ర్గ్రేఖారవిందమభినందనమింద్రియాణాం।
 మన్మూర్ఛి హంత! కరపల్లవతల్లజం తే
 కుర్వన్ కదా కృతమనోరథయిష్యసే మాం॥ 72 ॥

ఆంగీ నిసర్గనియతా త్వయి హంత కాంతిః
 నిత్యం తవాలమియమేవ తథాఽపి చాన్యా।
 వైభూషణీ భవతి కాంతిరలంతరాం సా
 హై పుష్కలైవ నిఖిలాఽపి భవద్విభూతిః॥ 73 ॥

శ్రీవత్సకౌస్తుభకిరీటలలాటికాభిః
 కేయూరహారకటకోత్తమకంఠికాభిః
 ఉద్దామదామమణినూపురనీవిబంధైః
 భాంతం భవంతమనిమేషముదీక్షిషీయ॥ 74 ॥

ఐందీవరీ క్వచిదపి క్వచనారవిందీ
 చాంద్రాతపి క్వచన చ క్వచనాథ హైమి।
 కాంతిస్తవోధపరభాగపరస్పరశ్రీః
 పార్వేత పారణయితుం కిము చక్షుషోర్యే॥ 75 ॥

త్వాం సేవితం జలజచక్రగదాసిశార్ంగైః
 తార్క్ష్యణ సైన్యపతినాఽనుచరైస్తథాఽనైః।
 దేవ్యా శ్రియా సహ వసంతమనంతభోగే
 భుంజీయ సాంజలిరసంకుచితాక్షిపక్ష్మా॥ 76 ॥

కైంకర్యనిత్యనిరతైర్భవదేకభోగైః
 నిత్యైరనుక్షణనవీనరసార్ద్రభాపైః |
 నిత్యాభివాంఛితపరస్పరనీచభాపైః
 మద్దైవతైః పరిజనైస్తవ సంగసీయ || 77 ||

యత్ కించిదుజ్జ్వలమిదం యదుపాఖ్యయాఽఽహుః
 సౌందర్యమృద్ధిరితి యన్మహిమాంశలేశః |
 నామ్నైవ యాం శ్రియముశంతి యదీయధామ
 త్వామామనంతి యతమా యతమానసిద్ధిః || 78 ||

యా వై త్వయాఽప్యదధిమంథనయత్నలభ్యా
 యాఽంతర్హితేతి జగదున్మథనోద్యతోఽభూః |
 యా చ ప్రతిక్షణమపూర్వరసానుబంధైః
 భావైర్భవంతమభినందయతే సదైవ || 79 ||

రూపశ్రియా గుణగణైర్విభవేన ధామ్నా
 భావైరుదారమధురైశ్చతురైశ్చరిత్రైః |
 నిత్యం తవైవ సదృశీం శ్రియమీశ్వరీం తాం
 త్వాం చాంచితః పరిచరేయముదీర్ణభావః || 80 ||

యా బిభ్రతీ స్థిరచరాత్మకమేవ విశ్వం
 విశ్వంభరా పరమయా క్షమయా క్షమా చ |
 తాం మాతరం చ పితరం చ భవంతమస్య
 ప్యుచ్ఛంతు రాత్రయ ఇమా వరివస్యతో మే || 81 ||

భావైరుదారమధురైర్వివిధైర్విలాసైః
 భ్రూవిభ్రమస్మితకటాక్షనిరీక్షణైశ్చ |
 యా త్వన్మయా త్వమపి యన్మయ ఏవ సా మాం
 నీలా నితాంతమురరీకురుతాముదారా || 82 ||

భావైరనుక్షణమపూర్వరసానువిద్ధైః
 అత్యద్భుతైరభినవైరభినంద్య దేవీః |
 భృత్యాః యథోచితపరిచ్ఛదీనో యథార్హం
 సంభావయంతమభితో భగవన్! భవేయం || 83 ||

హా హంత హంత! హతకోఽస్మి ఖలోఽస్మి ధిజ్ఞాం
 ముహ్యన్నహో! అహమిదం కిమువాచ వాచా |
 త్వామంగ! మంగళగుణాస్పదమస్తహేయం
 ఆః! స్మర్తుమేవ కథమర్హతి మాదృగంహః || 84 ||

అంహః ప్రసహ్య వినిగృహ్య విశోధ్య బుద్ధిం
 వ్యాపూయ విశ్వమశివం జనుషాఽనుబద్ధం |
 ఆధాయ సద్గుణగణానపి నాహమర్హః
 త్వత్పాదయోర్యదహమత్ర చిరాన్నిమగ్నః || 85 ||

జానేఽథవా కిమహమంగ! యదేవ సంగాద్
 అంగీకరోషి న హి మంగళమన్యదస్మాత్ |
 తేన త్వమేనమురరీకురుషే జనం చేద్
 నైవాముతో భవతి యుక్తతమో హి కశ్చిత్ || 86 ||

యన్నాభవామ భవదీయకటాక్షలక్షం
 సంసారగర్తపరివర్తమతోఽగమామ |
 ఆగాంసి యే ఖలు సహస్రమజస్రమేవ
 జన్మస్వతన్మహి కథం త ఇమేఽనుకంప్యాః || 87 ||

సత్కర్మ నైవ కిల కించన సంచినోమి
 విద్యాఽప్యవద్యరహితా న చ విద్యతే మే |
 కించ త్వదంచితపదాంబుజభక్తిహీనః
 పాత్రం భవామి భగవన్! భవతో దయాయాః || 88 ||

కిం భూయసా ప్రలపితేన యదేవ కించిత్
 పాపాహ్వామల్పమురు వా తదశేషమేషః |
 జానన్ న వా శతసహస్రపరార్థకృత్వో
 యోఽకార్షమేనమగతిం కృపయా క్షమస్వ || 89 ||

దేవ! త్వదీయచరణప్రణయప్రవీణ-
 రామానుజార్యవిషయాకృతమప్యహేహో! మాం |
 భూయః ప్రధర్షయతి వైషయికో విమోహేహో
 మత్కర్మణః కతరదత్ర సమానసారం || 90 ||

గర్భేషు నిర్భరనిపిడనఖిన్నదేహః
 క్షోదీయసోఽతిమహతోఽప్యఖిలస్య జంతోః |
 జన్మాంతరాణ్యనువిచింత్య పరస్సహస్రా-
 ణ్యత్రాహమప్రతివిధిర్నిహతశ్చరామి || 91 ||

భూయశ్చ జన్మసమయేషు సుదుర్వచాని
 దుఃఖాని దుఃఖమతిరిచ్య కిమప్యజానన్ |
 మూఢోఽనుభూయ పునరేవ తు బాలభావాత్
 దుఃఖోత్తరం నిజచరిత్రమముత్ర సేవే || 92 ||

భూయాంసి భూయ ఉపయన్ వివిధాని దుఃఖా-
 న్యన్యచ్చ దుఃఖమనుభూయ సుఖభ్రమేణ |
 దుఃఖానుబంధమపి దుఃఖవిమిశ్రమల్పం
 క్షుద్రం జగుప్సితసుఖం సుఖమిత్యుపాసే || 93 ||

లోలద్భిరింద్రియహయైరపథేషు నీతః
 దుష్ప్రాపదుర్భగమనోరథమథ్యమానః |
 విద్యాధనాభిజనజన్మమదేన కామ-
 క్రోధాదిభిశ్చ హతధీర్న శమం ప్రయామి || 94 ||

లభ్యేషు దుర్లభతరేష్వపి వాంఛితేషు
 జాతా సహస్రగుణతః ప్రతిలంభనేఽపి |
 విఘ్నేర్హ్యతేష్వపి చ తేషు సమూలఘాతం
 వర్ధిష్ణురేవ న తు శామ్యతి హంత తృష్ణా || 95 ||

త్వత్కీర్తనస్తు తినమస్కృతివేదనేషు
 శ్రద్ధా న భక్తిరపి శక్తిరథో న చేచ్ఛా |
 నైవానుతాపమతిరేష్వకృతేషు కిం ను
 భూయాన్న హో! పరికరః ప్రతికూలపక్షే || 96 ||

ఏతేన పై సువిదితం బత మామకీనం
 దౌరాత్యమప్రతివిధేయమపారమీశః! |
 సంమూర్చ్ఛతోఽప్యపదమస్మి యతస్త్వదీయ-
 నిస్సీమభూమకరుణామృతవీచివాయోః || 97 ||

ఐశ్వర్యవీర్యకరుణాగరిమక్షమాద్యాః
 స్వామిన్నకారణసుహృత్త్వమథో విశేషాత్ |
 సర్వే గుణాః సవిషయాస్తవ మామపార-
 ఘూరాఘపూర్ణమగతిం నిహతం సమేత్య || 98 ||

త్వత్పాదసంశ్రయణహేతుషు సాధికారాన్
 ఉద్యుంజతశ్చరితకృత్స్నవిధీంశ్చ తాంస్తాన్ |
 త్వం రక్షసీతి మహిమా న తవాలమేష
 మాం చేదనీదృశమనన్యగతిం న రక్షేః || 99 ||

యా కర్మణామధికృతిర్య ఇహోద్యమస్తే-
 ష్వప్యేష్వనుష్ఠితిరశేషమిదం హి పుంసాం |
 త్వామంతరేణ న కథంచన శక్యమాప్తుం
 ఏవం చ తేషు మయి చాస్తి న తే విశేషః || 100 ||

నిర్బంధ ఏష యది తే యదశేషవైధ-
 సంసేవినో వరద! రక్షసి నేతరాన్స్తవం।
 తర్హి త్వమేవ మయి శక్త్యధికారవాంఛాః
 ప్రత్యూహశాంతిమితరచ్చ విధేహి విశ్వాం॥ 101 ॥

॥ ఇతి శ్రీవైకుంఠస్తవః సమాప్తః ॥

వ్యక్తికుర్వన్ నిగమశిరసామర్థమన్తర్హి గూఢం
 శ్రీవైకుంఠస్తవమకృత యః శ్రేయసే సజ్జనానాం।
 కూరాధీశం గురుతరదయాదుగ్ధసింధుం తమిడే
 శ్రీవత్సాంకం శ్రుతిమతగురుచ్ఛత్రశీలైకధామ ॥

ఆర్వాంచో యత్పదసరసిజద్వంద్వమాశ్రిత్య పూర్వే
 మూర్ధ్నా యస్యాన్వయముపగతాః దేశికా ముక్తిమాపుః।
 సోఽయం రామానుజమునిరపి స్వీయముక్తిం కరస్థాం
 యత్సంబన్ధాదమనుత కథం వర్ణ్యతే కూరనాథః ॥

శ్రీః

శ్రీమతే రామానుజాయ నమః

॥ అతిమానుషస్తవః ॥

శ్రీవత్సచిహ్నమిశ్రేభ్యో నమ ఉక్తిమధీమహే ।

యదుక్తయస్త్రయీకంఠే యాంతి మంగళ సూత్రతాం ॥

అతిమానుషశీలవృత్తవేషైః

అతివృత్తామరవిక్రమప్రతాపైః ।

అతిలంఘితసర్వలోకసామ్యం

వరయే వైష్ణవవైభవావతారం ॥ 1 ॥

శ్రేయః కిరంతు కిరణాశ్చరణారవింద-

నిష్యందమానమకరందరసౌఘదేశ్యాః ।

తజ్జాః శ్రుతేర్మధున ఉత్స ఇతి ప్రతీతాః

మంగళ్యరంగనిలయస్య పరస్య ధామ్నః ॥ 2 ॥

శ్రీమత్పరాంకుశమునీంద్రమనోనివాసాత్

తజ్జానురాగరసమజ్జనమంజసాఽఽప్య ।

అద్యాప్యనారత తదుత్థితరాగయోగం

శ్రీరంగరాజచరణాంబుజమున్నయామః ॥ 3 ॥

వజ్రధ్వజాంకుశసుధాకలశాతపత్ర-

పంకేరుహాంకపరికర్మపరీతమంతః ।

ఆపాదపంకజవిశృంఖలదీప్రమౌలేః

శ్రీరంగిణశ్చరణయోర్యుగమాశ్రయామః ॥ 4 ॥

శ్రీరంగరాజచరణౌ ప్రణమో యయోః ఖ-

ల్వేకస్త్రివిక్రమవిధౌ వసుధామశేషాం ।

వ్యక్రంస్త సాచలకులామపి విప్రకీర్ణ-
స్థూలావలగ్నసికతామివ నిర్మతోచ్ఛం || 5 ||

జ్ఞానం బలం విపులమీశనవీర్యశక్తి-
తేజాంసి చ త్రియుగభూయముపాగతాని |
పూర్ణాని షట్ చ పరిగృహ్య భవంశ్చతుర్థా
భక్తం జనం త్వమనుజగ్రహిథానురాగాత్ || 6 ||

ఏకాంతమంగళగుణాస్పదమస్తహేయం
నిత్యం పదం తవ యతస్తత ఏవ దేవ |
ఆమ్నాయతే తదిహ విశ్వవిరూపరూపం
తేనైవ నన్విదమశబ్దమరూపమాహుః || 7 ||

శబ్దాది హేయమిహ గోచర ఇంద్రియాణాం
తత్ప్రీత్యనీకవిభవస్త్వమతీంద్రియోఽసి |
తేనైవ తే న బత దర్శనమస్తి కించిద్
వాచో ధియశ్చ తత ఏవ న గోచరోఽసి || 8 ||

ఏవం స్థితే త్వదుపసంశ్రయణాభ్యుపాయో
మానేన కేనచిదలప్స్యత నోపలబ్ధం |
నో చేదమర్త్యమనుజాదిషు యోనిషు త్వం
ఇచ్ఛావిహారవిధినా సమవాతరిష్యః || 9 ||

శీలః క ఏష తవ హంత! దయైకసింధో!
క్షుద్రే పృథగ్జనపదే జగదండమధ్యే |
క్షోదీయసోఽపి హి జనస్య కృతే కృతీ త్వం
అత్రావతీర్య నను లోచనగోచరోఽభూః || 10 ||

యం పాతకాత్ సుమహతోఽప్యదధారయస్త్వం
త్వత్పాదవారిపరిపూతశిరాశ్చ యోఽభూత్ |

తం వందసే కిల తతశ్చ వరం వృణీషే!
క్రీడావిధిర్భృత విలక్షణలక్షణస్తే || 11 ||

క్రీడావిధేః పరికరస్తవ యా తు మాయా
సా మోహినీ న కతమస్య తు హంత జంతోః |
హై! మర్త్యసింహవపుషస్తవ తేజసోఽంశే
శంభుర్భవన్ హి శరభః శలభో బభూవ || 12 ||

యస్యాత్మతాం త్రిపురభంగవిధావధాస్తవం
త్వచ్ఛక్తితేజితశరో విజయీ చ యోఽభూత్ |
దక్షక్రతౌ తు కిల తేన వినిర్జితస్తవం
యుక్తో విధేయవిషయేషు హి కామచారః || 13 ||

ముగ్ధః శిశుః వటదలే శయితోఽతితన్వా
తన్వా జగంతి బిభృషే సవికాసమేవ |
ఐశీమిమాం తు తవ శక్తిమతర్కితవ్యాం
అవ్యాజతః ప్రథయసే కిమిహావతీర్ణః || 14 ||

బ్రహ్మేశమధ్యగణనా గణనాఽర్కపంక్తౌ
ఇంద్రానుజత్వమదితేస్తనయత్వయోగాత్ |
ఇక్షావకువంశ యదువంశజనిశ్చ హంత!
శ్లాఘ్యాన్యమూన్యనుపమస్య పరస్య ధామ్నః || 15 ||

త్వన్నిర్మితా జతరగా చ తవ త్రిలోకీ
కిం భిక్షణాదియమృతే భవతా దురాపా |
మధ్యే కదా తు న విచక్రమిషే జగచ్ఛేత్
త్వద్విక్రమైః కథమివ శ్రుతిరంచితా స్యాత్ || 16 ||

ఏతత్ కథం కథయ యన్మథితస్తవయాఽసౌ
హిత్వా స్వభావనియమం ప్రథితం త్రిలోక్యాం |

అశ్వాప్సరోవిషసుధావిధుపారిజాత
లక్ష్మ్యత్మనా పరిణతో జలధిర్బభూవ ॥ 17 ॥

పృచ్ఛామి కించన యదా కిల రాఘవత్వే
మాయామృగస్య వశగో మనుజత్వమౌర్ధ్వ్యాత్ |
సీతావియోగవివశో న చ తద్గతిజ్ఞః
ప్రాదాస్తదా పరగతిం హి కథం ఖగాయ ॥ 18 ॥

అక్షుణ్ణయోగపథమగ్ర్యహతం జటాయుం
తిర్యంచమేవ బత మోక్షపథే నియోక్తుం |
శక్నోషి వేత్సి చ యదా స తదా కథం త్వం
దేవీమవాప్తుమనలం వ్యథితో విచిన్వన్ ॥ 19 ॥

సాలాన్ హి సప్త సగిరీన్ సరసాతలాన్ యాన్
ఏకేషుమందజవతో నిరపత్రయస్తవం |
తేష్వేకవివ్యథనఖిన్నకపిప్రణన్నం
శాఖామృగం మృగయసే స్మ కథం సహాయం ॥ 20 ॥

దాసః సఖా సమభవత్ తవ యః కపింద్రః
తద్విద్విషం కపిమమర్షవశాత్ జిఘాంసుః |
త్వత్స్నేహవిక్లవధియం తమిమం కపింద్రం
విస్రంభయన్ సపది సాలగిరీన్ అవిధ్యః ॥ 21 ॥

యద్వా మృగం మృగయువద్ మృగయాపదేశాత్
ఛన్నో జఘంథ న తు శత్రువదాభిముఖ్యాత్ |
తద్ యుక్తమేవ తవ రాఘవవంశజస్య
తిర్యక్తు నైవ హి విపక్షతయోపచారః ॥ 22 ॥

మానుష్యకాచరితమాచరితుం ప్రవృత్తో
 దేవాతిగం చరితమంగ! కిమంగ్యకార్షీః |
 యత్ సాగరే బత బబంధిథ నాథ! నేతుం
 శైలైః ప్లవంగమనమింగితసంప్రణున్నైః || 23 ||

యో విక్రమేణ మనుజత్వవిభూషణేన
 దేవం వరం వరుణరాజమజ! వ్యజేష్టాః |
 కృత్వోపదాం దశరథం విధిరుద్రముఖ్యైః
 దేవైః స్తుతశ్చ స కిలేంద్రజితా జితోఽసి || 24 ||

అబ్ధిం న తేరిథ జిగేథ న రాక్షసేంద్రం
 నైవాస్య జజ్ఞిథ యదా చ బలాబలం త్వం |
 నిస్సంశయః సపది తస్య పదేఽభ్యషించః
 తస్యానుజం కథమిదం హి విభీషణం చ || 25 ||

త్వం దక్షిణస్య నివసన్నుదధేస్తథేఽపి
 దూరాంతరోత్తరపయోధిమహాంతరీపే |
 దైత్యాన్ నిజైకశరపారణయన్ కిమేతాం
 లంకాం స్థితోఽత్ర కురుషే న కిల స్మ భస్మ || 26 ||

యత్ తాదృశాగసమరిం రఘువీర వీక్ష్య
 విశ్రమ్యతామితి ముమోచిథ ముగ్ధమాజౌ |
 కోఽయం గుణః కతరకోటిగతః కియాన్ వా
 కస్య స్తుతేః పదమహో బహా కస్య భూమిః || 27 ||

ఏతేన పై సువిదితోఽభవదింద్రశత్రోః
 మాయాస్త్రబంధననిబంధనజో విమోహాః |
 యల్లక్ష్మణస్తవదనుజో రిపుశక్తిముగ్ధః
 శత్రోర్గురుర్హనుమతస్తు లఘుత్వమాప || 28 ||

హో హంత హంత భవతశ్చరణారవింద-
 ద్వందం కదా ను విషయాభవితా మమాక్షోః |
 యోఽహం నిరర్గళవినిర్గళదంధకారైః
 వృక్షైస్తృణైశ్చ సులభం సమయం వ్యతీతః || 29 ||

వంశం రఘూరనుజిఘ్నక్షురిహోవతీర్ణః
 దివ్యైర్వవర్షిథ తథాఽత్ర భవద్గుణోఽమైః |
 త్వత్సన్నిధిప్రభవశైత్యజుషో యథా హీ
 వృక్షాశ్చ తాంతిమభజంత భవద్వియోగే || 30 ||

యే ధర్మమాచరితుమభ్యసితుం చ యోగం
 బోద్ధుం చ కించన న జాత్వధికారభాజః |
 తేఽపి త్వదాచరితభూతలబంధగంధాద్
 బంధాతిగాః పరగతిం గమితాస్తృణాద్యాః || 31 ||

తాదృగ్గుణో నను బభూవిథ రాఘవత్వే
 యస్తావకం చరితమన్వహామన్వభుంక్త |
 సోఽత్రైవ హంత! హనుమాన్ పరమాం విముక్తిం
 బుద్ధ్వాఽవధూయ చరితం తవ సేవతేఽసౌ || 32 ||

యస్త్వం కృతాగసమపి ప్రణతిప్రసక్తం
 తం వాయసం పరమయా కృపయాఽక్షమిష్టాః |
 తేనైవ మాదృశజనస్య మహాగసోఽపి
 యుక్తం సమాశ్వసనమిత్యుపధారయామి || 33 ||

సా పూతనా శకటమర్జునయోశ్చ యుగ్మం
 బాల్యోచితాన్యపరచేష్టితవిఘ్నలింగే |
 యస్యాలభంత శలభత్వమహో! నిగూఢః
 స త్వం వ్రజే వవృధిషే కిల కంసభీత్యా || 34 ||

పశ్యత్సు సూరిషు సదా పరమం పదం తే
 దేవ్యా శ్రియా సహ వసన్ పరయా విభూత్యా |
 యోగేన యోగనిరతైః పరిమృగ్యమాణః
 కిం త్వం వ్రజేషు నవనీతమహో! వ్యముష్ణాః || 35 ||

యం దుర్గ్రహం సుమనసో మనసాఽపి నిత్యం
 బంధచ్ఛిదం పరమమీశముదాహరంతి |
 దామ్నా నిబద్ధ ఇతి శుశ్రుమ తం భవంతం
 నాలం బభూవిథ బత శ్లథనాయ తస్య || 36 ||

ఐశం హి శైశవమపి వ్యతివేలఖేలం
 యత్ పూతనా శకటమర్జునయోశ్చ యుగ్మం |
 బాల్యోచితాన్యపరసాచివిచేష్టితేన
 హంతాలభంత శలభాయితమోజసస్తే || 37 ||

సత్యేవ గవ్యనివహే నిజధామ్ని భూమ్నా
 పర్యంతసద్మసు కిమర్థమచూచురస్త్యం |
 ముష్ణన్ చ కిం వ్యజఘటో ఘటశేషమగ్రే
 గోపీజనస్య పరిహాసపదం కిమాసీః || 38 ||

యన్నామ నాథ! నవనీతమచూచురస్త్యం
 తచ్చాదనాయ యది తే మతిరావిరాసీత్ |
 కిం ముగ్ధ! దిగ్ధమమునా కరపల్లవం తే
 గాత్రే ప్రమృజ్య నిరగాః కిల నిర్విశంకః || 39 ||

త్వామన్యగోపగృహగవ్యముషం యశోదా
 గుర్వీ త్వదీయమవమానమమృష్యమాణా |
 ప్రేష్ణాఽథ దామపరిణామజషా బబంధ
 తాద్భక్ న తే చరితమార్యజనాః సహంతే || 40 ||

మాత్రా యది త్వమసి దామని సన్నిబద్ధః
 తచ్చాచ్ఛివిణాముదితచాక్షుష నిర్ఘ్రాణాం |
 బధ్నాసి హంత హృదయం భగవన్! కుతస్తత్
 సర్వో హి వశ్యవిషయే వివృణోతి వీర్యం || 41 ||

కాంతాలకాంతమమలం కమలాయతాక్షం
 ఉదూఘ్రివిలాసముదితస్మితమున్నసం చ |
 వక్త్రం వహన్ పరమ! గోపగృహేషు కిం త్వం
 గోపీమనాంసి నవనీతముతాభ్యమోషీః || 42 ||

సర్వం గుణాయ గుణినామితి సత్యమేతత్
 యత్ ఖల్విహేతరజనే మలినత్వహేతుః |
 యద్ గోపవేషవినివేషణముత్తమం తే
 గోపాలనం చ గణయంతి గుణం గుణేషు || 43 ||

గోపాలపోతకతయా నిభృతం ధరిత్రీం
 ఆవస్తుకామ ఇవ సన్నపి బాల్యలౌల్యాత్ |
 ఐంద్రం నిహత్య మహామద్రిమథో దధానః
 కిం తస్మిషే సురగణాయ సవాసవాయ || 44 ||

వేణుక్వణప్రణయిని త్వయి లోకనాథ!
 బృందావనం చరణసంచరణైః పునానే |
 భావాస్తదా వనభువః కిల కీదృశస్తే
 త్వద్గీతసిక్తసికతాసు వసుంధరాసు || 45 ||

ధన్వైః శ్రుతం తదిహ తావకరాసకాలే
 గీతేన యేన హి శిలాః సలిలాంబభూవుః |
 పంచాపి కించ పరివృత్తగుణాని భూతా-
 న్యుర్వీక్యశానుమరుదంబరశంబరాణి || 46 ||

తేభ్యః కృతీ న కిల కశ్చిదిహోస్తి యే వై
 రాసోత్సవోత్సుకధియస్తవ కాననాంతే।
 వేణుస్వనస్రుత రసౌఘపరిప్లుతాంతే
 స్వే స్సృక్వణీ రసనయా లిలిహుర్భుజంగాః॥ 47 ॥

అంభోదనీలమరవిందదళాయతాక్షం
 పింఛావతంసమురరీకృతవేణుపాణిం।
 త్వాం గోపవేషపరికర్మితకాయకాంతిం
 ధన్యాస్తదా దదృశురున్మథితాన్యభావాః॥ 48 ॥

గోవర్ధనో గిరివరో యమునా నదీ సా
 బృందావనం చ మథురా చ పురీ పురాణీ।
 అద్యాపి హంత! సులభాః కృతినాం జనానాం
 ఏతే భవచ్ఛరణచారజుషః ప్రదేశాః॥ 49 ॥

బృందావనే స్థిరచరాత్మకకీటదూర్వా-
 పర్యంతజంతునిచయే బత యే తదానీం।
 నైవాలభామహి జనిం హతకాస్త ఏతే
 పాపాః పదం తవ కదా పునరాశ్రయామః॥ 50 ॥

హో జన్మ తాసు సికతాసు మయా న లబ్ధం
 రాసే త్వయా విరహితాః కిల గోపకన్యాః।
 యాస్తావకీనపదపంక్తిజుషోఽజుషంత
 నిక్షిప్య తత్ర నిజమంగమనంగతప్తం॥ 51 ॥

ఆచిన్వతః కుసుమమంఘ్రిసరోరుహం తే
 యే భేజిరే బత! వనస్పతయో లతా వా।
 అద్యాపి తత్కులభువః కులదైవతం మే
 బృందావనం మమ ధియం చ సనాథయంతి॥ 52 ॥

యత్ త్వత్ప్రియం తదిహ పుణ్యమపుణ్యమన్యత్
 నాన్యత్ తయోర్భవతి లక్షణమత్ర జాతు।
 ధూర్తాయితం తవ హి యత్ కిల రాసగోష్ఠ్యాం
 తత్కీర్తనం పరమపావనమామనంతి॥ 53 ॥

యా కంసముఖ్యన్యపకీటనిబర్హణోత్థా
 సా నిర్జితజగతస్తవ నైవ కీర్తిః।
 గోపాలనాది యదిదం భవదీయకర్మే-
 త్యార్ద్రీకరోతి విదుషాం హృదయం తదేతత్॥ 54 ॥

గోపాలవేషపరికర్మ పరావరేశం
 యన్నామ ధామ పరమం తమసః పరస్తాత్।
 తత్ పింఛలాంఛనసుదామకృతోపవీతం
 గోధూలిధూసరితకుంతలమంతరాస్తాం॥ 55 ॥

యద్వై జరాసుతభయాద్ విపలాయథాస్త్యం
 తచ్ఛేన్మనుష్య చరితానువిధానజం తే।
 తర్హి త్రిలోకగురుమీశ్వరమీశ్వరాణాం
 బాణాహవే కిమితి శంభుమజృంభయస్త్యం॥ 56 ॥

జాతం కుతస్తదకృతజ్ఞవిచ్ఛేదం తే
 పుత్రీయయా కిల వరం వవృషే వృషాంకాత్।
 అక్షేషు సక్తమతినా చ నిరాదరేణ
 వారాణసీ హరపురీ భవతా విదగ్ధా॥ 57 ॥

సంజీవయన్నపి మృతం సుతముత్తరాయాః
 సాందీపనేశ్చిరమృతం సుతమానయన్ చ।
 ధామ్నో నిజాద్ ద్విజసుతాన్ పునరానయన్ వా
 స్వామేవ తాం తనుమహో! కథమానయస్త్యం॥ 58 ॥

అద్యాపి నాస్తు్యపరతిః త్రివిధాపచారాత్
 పాపః పరే నిపతితోఽస్మి తమస్యపారే |
 ఏతాదృశోఽహమగతిర్భవతో దయాయాః
 పాత్రం త్వదీయచరణౌ శరణం ప్రపద్యే || 59 ||

విస్రంభణం త్వయి న యద్యపి మేఽస్తి నాపి
 శ్రద్ధా యథోక్తవచనార్థగతా తథాఽపి |
 వాచం త్విమాం సకృదథాప్యసకృన్మయోక్తాం
 సత్యాం కురుష్వ దయయైవ దయైకసింధో || 60 ||

పాపీయసోఽపి శరణాగతిశబ్దభాజో
 నోపేక్షణం మమ తవోచితమీశ్వరస్య |
 త్వజ్జ్ఞానశక్తికరుణాసు సతీషు నైవ
 పాపం పరాక్రమితుమర్హతి మామకీనం || 61 ||

|| ఇతి అతిమానుషస్తవః సమాప్తః ||

శ్రీః

శ్రీమతే రామానుజాయ నమః

॥ శ్రీసుందరబాహుస్తవః ॥

శ్రీమంతౌ హరిచరణౌ సమాశ్రితోఽహం

శ్రీరామావరజమునీంద్రలబ్ధబోధః ।

నిర్భీకస్తత ఇహ సుందరోరుబాహుం

స్తోష్యే తచ్చరణవిలోకనాభిలాషీ ॥ 1 ॥

సుందరాయతభుజం భజామహే

వృక్షషండమయమద్రిమాశ్రితం ।

యత్ర సుప్రథితనూపురాపగా

తీర్థమర్థితఫలప్రదం విదుః ॥ 2 ॥

క్వచిత్ త్వరితగామినీ క్వచన మందమందాలసా

క్వచిత్ స్థలితవిహ్వాలా క్వచన ఫేనిలా సారవా ।

పతంత్యపి కిల క్వచిత్ ప్రజతి నూపురాహ్వా నదీ

సుసుందరభుజాహ్వాయం మధు నిపీయ మత్తా యథా ॥ 3 ॥

ఉదధిగమందరాద్రిమథిమంథనలబ్ధపయో-

మధురరసేందిరాహ్వాసుధ సుందరదోః పరిఘం ।

అశరణమాదృశాత్మశరణం శరణార్థిజన-

ప్రవణధియం భజేమ తరుషండమయాద్రిపతిం ॥ 4 ॥

శశధరరింఖణాఢ్యశిఖముచ్చిఖరప్రకరం

తిమిరనిభప్రభూత తరుషండమయం భ్రమదం ।

భిదురితస్తప్తోకసువిశృంఖలశంఖరవం

వనగిరిమావసంతముపయామి హరిం శరణం ॥ 5 ॥

యత్తుంగశృంగవినిషంగిసురాంగనానాం
 న్యస్తోర్ధ్వపుండ్రముఖమండనమండితానాం |
 దర్పణ్యభూత్ ధృతమపంకశశాంకపృష్ఠం
 తద్ ధామ సుందరభుజస్య మహాన్ వనాద్రీః || 6 ||

యదీయశిఖరాగతాం శశికలాం తు శాఖామృగాః
 నిరీక్ష్య హరశేఖరీభవనమామృశంతస్తతః |
 స్పృశంతి న హి దేవతాంతరసమాశ్రితేతి స్ఫుటం
 స ఏష సుమహాతరువ్రజగిరిః గృహం శ్రీపతేః || 7 ||

సుందరదోర్ధ్వివ్యాజ్ఞా
 లంభనకాతరవశానుయాయని కరిణి |
 ప్రణయజకలహసమాధిః
 యత్ర వనాద్రీః స ఏష సుందరదోష్ఠః || 8 ||

స ఏష సౌందర్యనిధేః ధృతశ్రియో
 వనాచలో నామ సుధామ యత్ర హి |
 భుజంగరాజస్య కులస్య గౌరవాత్
 న ఖండితాః కుండలినః శిఖండిభిః || 9 ||

వృషగిరిరయమచ్యుతస్య యస్మిన్
 స్వమతమలంఘయితుం పరస్పరేభ్యః |
 ఖగపతిచరణౌ ఖగాః శపంతే
 భుజగపతేర్భుజగాశ్చ సర్వ ఏవ || 10 ||

హరికులమఖిలం హనూమదంఘ్రిం
 స్వకులపజాంబవతస్తథైవ భల్లాః |
 నిజకులపజటాయుషశ్చ గృధ్రాః
 స్వకులపతేశ్చ గజా గజేంద్రనామ్నః || 11 ||

వకుళధరసరస్వతీవిషక్త
 స్వరరసభావయుతాసు కిన్నరీషు।
 ద్రవతి దృషదపి ప్రసక్తగానా-
 స్విహా వనశైలతటీషు సుందరస్య ॥ 12 ॥

భృంగీ గాయతి హాంసతాలనిభృతం తత్ పుష్పతీ కోకిలా-
 ఽపుష్పధాయత్యథ వల్లితల్లజముఖాదాస్రం మధు స్యందతే।
 నిస్స్పందస్తమితాః కురంగతతయః శీతం శిలాసైకతం
 సాయాహ్నే కిల యత్ర సుందరభుజస్తస్మిన్ వనఙ్గాధరే ॥ 13 ॥

పీతాంబరం వరదశీతలదృష్టిపాతం
 ఆజానులంబిభుజమాయతకర్ణపాశం।
 శ్రీమన్మహావనగిరీంద్రనివాసదీక్షం
 లక్ష్మీధరం కిమపి వస్తు మమావిరస్తు ॥ 14 ॥

జనిజీవనాప్యయవిముక్తయో యతో
 జగతామితి శ్రుతిశిరస్సు గీయతే।
 తదిదం సమస్తదురితైకభేషజం
 వనశైలసంభవమహం భజే మహాః ॥ 15 ॥

సద్భ్రహ్మాత్మపదేస్త్రయాశిరసి యో నాయాయణోక్త్యా తథా
 వ్యాఖ్యాతో గతిసామ్యలబ్ధవిషయానన్యత్వబోధోజ్జ్వలైః।
 నిస్తుల్యాదికమద్వితీయమమృతం తం పుండరీకేక్షణం
 ప్రారూఢశ్రియమాశ్రమే వనగిరేః కుంజోదితం సుందరం ॥ 16 ॥

పతిం విశ్వస్యాత్మేశ్వరమితి పరం బ్రహ్మ పురుషః
 పరం జ్యోతిస్తత్త్వం పరమపి చ నారాయణ ఇతి।
 శ్రుతిర్బ్రహ్మేశాదీన్నదుదితవిభూతింస్తు గృణతీ
 యమాహారూఢశ్రీః స వనగిరిధామా విజయతే ॥ 17 ॥

పృథీవ్యాద్యాత్మాంతం నియమయతి యస్తత్త్వనికరం
 తదంతర్యామీ తద్వపురవిదితస్తేన భగవాన్ |
 స ఏష స్వైశ్వర్యం నవిజహదశేషం వనగిరిం
 సమధ్యాసీనో నో విశతు హృదయం సుందరభుజః || 18 ||

ప్రత్యగాత్మని కదాఽప్యసంభవత్
 భూమభూమిమభివక్తి యం శ్రుతిః |
 తం వనాద్రినిలయం సుసుందరం
 సుందరాయతభుజం భజామహే || 19 ||

వందేయ సుందరభుజం భుజగేంద్రభోగ-
 సక్తం మహావనగిరిప్రణయప్రవీణం |
 యం తం విదుర్ద్దహరమష్టగుణోపజుష్టం
 ఆకాశమౌపనిషదీషు సరస్వతీషు || 20 ||

యత్ స్వాయత్తస్వరూపస్థితికృతికనిజేచ్ఛానియామ్యస్వశేషా-
 నంతాశేషప్రపంచస్తత ఇహా చిదివాచిద్వపుర్వాచిశబ్దైః |
 విశ్లేషైః శబ్దైః ప్రవాచ్యో హతవృజినతయా నిత్యమేవానవద్యః
 తం వందే సుందరాహ్వాం వనగిరినిలయం పుండరీకాయతాక్షం || 21 ||

గుణజం గుణినో హి మంగళత్వం
 ప్రమితం ప్రత్యుత యత్స్వరూపమేత్య |
 తమనంతసుఖావబోధరూపం
 విమలం సుందరబాహుమాశ్రయామః || 22 ||

అతిపతితావధిస్వమహిమానుభవప్రభవత్-
 సుఖకృతనిస్తరంగజలధీయితనిత్యదశం |
 ప్రతిభటమేవ హేయనికరస్య సదాఽప్రతిమం
 హారిమిహ సుందరాహ్వాముపయామి వనాద్రితటే || 23 ||

సదా షాడ్గుణ్యాశ్చైః పృథులబలవిజ్ఞానశకన-
 ప్రభావీర్యైశ్చరైః వధివిధురైరేధితదశం |
 ద్రుమస్తో మక్షాభృత్పరిసరమహోద్యానముదితం
 ప్రపద్యేఽధ్యారూఢశ్రియమిమమహం సుందరభుజం || 24 ||

సౌశీల్యాశ్రితవత్సలత్వమ్ృదుతాసౌహార్దసామ్యార్జవైః
 ధైర్యస్థైర్యసువీర్యశౌర్యకృతితాగాంభీర్యచాతుర్యకైః |
 సౌందర్యాన్వితసౌకుమార్యసమతాలావణ్యముఖ్యైర్గుణైః
 దేవః శ్రీతరుషండశైలనిలయే నిత్యం స్థితః సుందరః || 25 ||

యేష్యేకస్య గుణస్య విప్రుడపి వై లోకోత్తరం స్వాశ్రయం
 కుర్యాత్ తాదృశవైభవైరగణితైర్నిస్సీమభూమాన్వితైః |
 నిత్యైర్ద్రివ్యగుణైస్తతోఽధికశుభత్వైకాస్పదాత్మాశ్రయైః
 ఇద్ధం సుందరబాహుమస్మి శరణం యాతో వనాద్రీశ్వరం || 26 ||

సదా సమస్తం జగదీక్షతే హి యః
 ప్రత్యక్షదృష్ట్యా యుగపద్భువా స్వతః |
 స ఈదృశజ్ఞాననిధిర్నిధిస్తు నః
 సింహాద్రికుంజేషు చకాస్తి సుందరః || 27 ||

ఐశ్వర్యతేజోబలవీర్యశక్తయః
 కీదృగ్విధాః సుందరబాహుసంశ్రయాః |
 యోఽసౌ జగజ్జన్మలయస్థితిక్రియాః
 సంకల్పతోఽల్పాదుపకల్పయత్యజః || 28 ||

యత్ కల్పాయుతభోగతోఽపి కృశతాం యాయాన్న తావత్ఫలం
 యేష్యేకస్య తథావిధైః సతతజైరంహోభిరుత్సీమభిః |
 అస్తాదావిహ సంస్మృతాపుపచితైశ్చన్నం సుసన్నం జనం
 సన్నత్యా క్షమతే క్షణాద్ వనగిరిప్రస్థప్రియః సుందరః || 29 ||

యజ్ఞాతీయో యాదృశో యత్స్వభావో
 పాదచ్ఛాయాం సంశ్రితో యోఽపి కోఽపి |
 తజ్ఞాతీయస్తాదృశస్తత్స్వభావః
 శ్రిష్యత్యేనం సుందరో వత్సలత్వాత్ || 30 ||

నిహీనో జాత్యా వా భృశమకుశలైర్వా స్వచరితైః
 పుమాన్ వై యః కశ్చిద్ బహుత్పణమపి స్యాదగుణతః |
 శ్రయంతం తం పశ్యేద్ భుజగపతినా తుల్యమపి యో
 వనాద్రిప్రస్థస్థః స మమ శరణం సుందరభుజః || 31 ||

ఏకైకమంగళగుణానుభవాభినందం
 ఈదృక్ త్వియానితి చ సుందరదోష్ట కృష్టే |
 తే యే శతం త్వితి నియంతుమనాః శ్రుతిర్వై
 నైవేష వాఙ్మనసగోచర ఇత్యుదాహా || 32 ||

అబ్జపాదమరవిందలోచనం
 పద్మపాణితలమంజనప్రభం |
 సుందరోరుభుజమిందిరాపతిం
 వందిషీయ వరదం వనాద్రిగం || 33 ||

కనకమరకతాంజనద్రవాణాం
 మథనసముత్థితసారమేలనోత్థం |
 జయతి కిమపిరూపమస్య తేజో
 వనగిరినందనసుందరోరుబాహోః || 34 ||

కిం ను స్వయం స్వాత్మవిభూషణం భవన్
 అసావలంకార ఇతీరితో జనైః |
 వరి_{ద్ధిణ్ణ} ఘృబాలద్రుమషండమండితం
 వనాచలం వా పరితః ప్రసాధయన్ || 35 ||

సుఖస్పర్శైర్నిత్యైః కుసుమసుకుమారాంగసుఖదైః
 సుసౌగంధ్యైర్ద్రివ్యాభరణగణదివ్యాయుధగణైః |
 అలంకారైః సర్వైర్నిగదితమలంకార ఇతి యః
 సమాఖ్యానం ధత్తే స వనగిరినాథోఽస్తు శరణం || 36 ||

మకుటమకుటమాలోత్తంసచూడాలలామ-
 స్వలకతిలకమాలాకుండలైః సోర్ధ్వపుండ్రైః |
 మణివరవనమాలాహారకేయూరకంఠైః
 తులసికటకకాంచీనూపురాద్యైశ్చ భూషైః || 37 ||

అసిజలజరథాంగైః శార్ంగకౌమోదకీభ్యాం
 అగణితగుణజాలైరాయుధైరప్యథానైః |
 సతతవితతశోభం పద్మనాభం వనాద్రేః
 ఉపవనసుఖలీలం సుందరం వందిషీయ || 38 ||

ఆజానజస్వగతబంధురగంధలుబ్ధ-
 భ్రామ్యద్విదగ్ధమధుపాలిసదేశకేశం |
 విశ్వాధిరాజ్యపరిబర్హకిరీటరాజం
 హై! సుందరస్య బత సుందరముత్తమాంగం || 39 ||

అంధం తమస్తిమిరనిర్మితమేవ యత్ స్యాత్
 తత్సారసాధితసుతంత్వతివృత్తవార్తం |
 ఈశస్య కేశవ గిరేరలకాలిజాలం
 తత్తుల్యకుల్యమధుపాధ్యమహోవనస్య || 40 ||

జష్టాష్టమీకజ్వలదిందుసన్నిభం
 ధృతోర్ధ్వపుండ్రం విలసద్విశేషకం |
 భూమ్నా లలాటం విపులం విరాజతే
 వనాద్రినాథస్య సముచ్చితశ్రీయః || 41 ||

సుచారుచాపద్వయవిభ్రమం భ్రువోః
 యుగం సునేత్రాహ్వాసహస్రపత్రయోః |
 ఉపాంతగం వా మధుపావలీయుగం
 విరాజతే సుందరబాహుసంశ్రయం || 42 ||

అదీర్ఘమప్రేమదుఘం క్షణోజ్జ్వలం
 నచోరమంతః కరణస్య పశ్యతాం |
 అనుబ్జమబ్జం ను కథం నిదర్శనం
 వనాద్రినాథస్య విశాలయోర్ద్వశోః || 43 ||

ప్రశోచ్యతత్ప్రేమసారామృతరసచులకప్రక్రమప్రక్రియాభ్యాం
 విక్షిప్తాలోకితోర్మిప్రసరణముషితస్వాంతకాంతాజనాభ్యాం |
 విశోవత్పత్తిప్రవృత్తిస్థితిలయకరణైకాంతశాంతక్రియాభ్యాం
 దేవోఽలంకారనామా వనగిరినిలయో వీక్షతామీక్షణాభ్యాం || 44 ||

ప్రేమామృతౌఘపరివాహిమహాక్షినింధు
 మధ్యే ప్రబద్ధనముదంచితనేతుకల్పా |
 ఋజ్వీ సుసుందరభుజస్య విభాతి నాసా
 కల్పద్రుమాంకురనిభా వనశైలభర్తుః || 45 ||

వ్యాభాషితాభ్యధికనందనభందనర్థి
 మందస్మితామృతపరిస్రవసంస్తవాఢ్యం |
 ఆభాతి విద్రుమసమాధరమాస్యమస్య
 దేవస్య సుందరభుజస్య వనాద్రిభర్తుః || 46 ||

యశోదాంగుల్యగ్రోన్నమితచిబుకాస్రూణముదితౌ
 కపోలావద్యాపి హ్యానుపరతతద్ధర్షగమకౌ |
 విరాజేతే విష్వగ్వితతసహకారాసవరస
 ప్రమాద్యద్భృంగాఢ్యద్రుమవనగిరేః సుందరహరేః || 47 ||

వ్యాలంబికుండలముదగ్రసువర్ణపుష్ప
 నిష్పన్నకల్పలతికాయమలానుకారం |
 యత్కర్ణపాశయుగలం నిగలం ధియాం నః
 సోఽయం సుసుందరభుజో వనశైలభూషా || 48 ||

సదంససంసంజితకుంతలాంతికా-
 వతీర్ణకర్ణాభరణాఢ్యకంధరః |
 సుబంధురస్కంధనిబంధనో యువా
 సుసుందరః సుందరదోర్విజృంభతే || 49 ||

వ్యూఢగూఢభుజజత్రుముల్లసత్
 కంబుకంధరధరం ధరాధరం |
 వృక్షషండమయభూభృతస్తటే
 సుందరాయతభుజం భజామహే || 50 ||

మందరభ్రమణవిభ్రమోద్భటాః
 సుందరస్య విలసంతి బాహవః |
 ఇందిరాసమభినందభందనాః
 చందనాగురువిలేపభూషితాః || 51 ||

జ్యోతిణాంకపరికర్మధర్మిణో
 భాంతి సుందరభుజస్య బాహవః |
 పారిజాతవిటపాయిత్తర్దయః
 ప్రార్థితార్థపరిదానదీక్షితాః || 52 ||

సాగరాంబరతమాలకానన
 శ్యామలర్దయ ఉదారపీవరాః |
 శేషభోగపరిభోగభాగినః
 తన్నిభా వనగిరీశితుర్భుజాః || 53 ||

అహమహమికాభాజో గోవర్ధనోద్ధృతినర్మణి
 ప్రమథనవిధావభేర్లబ్ధప్రబంధసమక్రియాః |
 అభిమతబహుభావాః కాంతాభిరంభణసంభ్రమే
 వనగిరిపతేర్బాహూః శుంభంతి సుందరదోర్హరేః || 54 ||

శ్రీమద్వనాద్రిపతిపాణితలాబ్జయుగ్మం
 ఆరూఢయోర్విమలశంఖరథాంగయోస్తు |
 ఏకోఽబ్జమాశ్రిత ఇవోత్తమరాజహంసః
 పద్మప్రియోఽర్క ఇవ తత్సమితో ద్వితీయః || 55 ||

లక్ష్మ్యః పదం కౌస్తుభసంస్కృతం చ
 శ్రీవత్సభూమిర్విమలం విశాలం |
 విభాతి వక్షో వనమాలయాఽఽధ్యం
 వనాద్రినాథస్య సుసుందరస్య || 56 ||

సౌందర్యామృతసారపూరపరివాహోవర్తగర్తాయితం
 యాతః కించ విరించిసంభవనభూమ్యంభోజసంభూతిభూః |
 నాభిః శుంభంతి కుంభికుంభనిభనిర్భాతస్తనస్వర్వధూ-
 సంభుక్తుదుమషండశైలవసతేరారూఢలక్ష్మ్య హరేః || 57 ||

సుందరస్య కిల సుందరబాహోః
 శ్రీమహాతరువనాచలభర్తుః
 హంత! యత్ర నివసంతి జగంతి
 ప్రాపితక్రశిమ తత్తను మధ్యం || 58 ||

పిష్టదుష్టమధుకైటభకీటౌ
 హస్తహస్తయుగలాభసువృత్తౌ |
 రాజతః క్రమకృశౌ చ సదూరూ
 సుందరస్య వనభూధరభర్తుః || 59 ||

యౌవనవృషకకుదోద్భేదనిభం నితరాం
 భాతి విభోరుభయం జాను శుభాకృతికం |
 సుందరభుజనామ్నో మందరమథితాభేః
 చందనవనవిలసత్కందరవృషభపతేః || 60 ||

అధోముఖం న్యస్తపదారవిందయోః
 రుదంచితోదాత్తసునాలసన్నిభే |
 విలంఘ్య జంఘే క్వ ను రంహతో దృశౌ
 వనాద్రినాథస్య సుసుందరస్య మే || 61 ||

సుసుందరస్యాస్య పదారవిందే
 పాదారవిందాధికసౌకుమార్యే |
 అతోఽన్యథా తే బిభృయాత్ కథం ను
 తదాసనం నామ సహస్రపత్రం || 62 ||

సౌందర్యమార్దవసుగంధరసప్రవాహైః
 ఏతే హి సుందరభుజస్య పదారవిందే |
 అంభోజడంభపరిరంభణమభ్యజైష్టాం
 తద్ వై పరాజితమిమే శిరసా బిభర్తి || 63 ||

ఏతే తే బత సుందరాహ్వయజుషః పాదారవిందే శుభే
 యన్నిర్ణేజసముత్థితత్రిపథగాస్రోతస్సు కించిత్ కిల |
 ధత్తేఽసౌ శిరసా ధ్రువః తదపరం స్రోతో భవానీపతిః
 యస్యాస్యాలకనందికేతి నిజగుః నామైవమన్వర్థకం || 64 ||

ఆమ్నాయకల్పలతికోత్థసుగంధిపుష్పం
 యోగీంద్రహార్దసరసీరుహరాజహంసం |
 ఉత్పక్వధర్మసహకారఫలప్రకాండం
 వందేయ సుందరభుజస్య పదారవిందం || 65 ||

సుసుందరస్యాస్య తు వామనాకృతేః
 క్రమత్రయప్రార్థిని మానసే కిల |
 ఇమే పదే తావదిహాసహిష్ణునీ
 విచక్రమాతే త్రిజగత్ పదద్వయే || 66 ||

సౌందర్యసారామృతసింధువీచీ-
 శ్రేణీషు పాదాంగులినామికాసు |
 న్యక్కృత్య చంద్రశ్రియమాత్మకాంత్యా
 నఖావలీ శుంభతి సుందరస్య || 67 ||

యో జాతక్రశిమా మలీ చ శిరసా సంభావితః శంభునా
 సోఽయం యచ్చరణాశ్రయీ శశధరో నూనం నఖవ్యాజతః |
 పూర్ణత్వం విమలత్వముజ్జ్వలతయా సార్థం బహుత్వం తథా
 యాతస్తం తరుషండశైలనిలయం వందామహే సుందరం || 68 ||

యస్యాః కటాక్షణమనుక్షణమీశ్వరాణాం
 ఐశ్వర్యహేతురితి సర్వజనీనమేతత్ |
 శ్రీః సేతి సుందరనిషేవణతో నిరాహుః
 తం హి శ్రియః శ్రియముదాహురుదారవాచః || 69 ||

దివ్యాచింత్యమహాద్భుతో త్తమగుణైస్తారుణ్యలావణ్యక-
 ప్రాయైరద్భుతభావగర్భసతతాపూర్వప్రియైర్విభ్రమైః |
 రూపాకారవిభూతిభిశ్చ సదృశీం నిత్యానపేతాం శ్రియం
 నీలాం భూమిమపీదృశీం రమయితా నిత్యం వనాద్రీశ్వరః || 70 ||

అన్యోన్యచేష్టితనిరీక్షణహార్దభావ-
 ప్రేమానుభావమధురప్రణయప్రభావః |
 ఆజప్రనవ్యతరదివ్యరసానుభూతిః
 స్వాం ప్రేయసీం రమయితా వనశైలనాథః || 71 ||

సుందరస్య వనశైలవాసినో
 భోగమేవ నిజభోగమాభజన్ |
 శేష ఏష ఇతి శేషతాకృతేః
 ప్రీతిమానహిపతిః స్వనామని || 72 ||

వాహనాసనవితానచామరాత్
 యాకృతిః ఖగపతిస్త్రయీమయః |
 నిత్యదాస్యరతిరేవ యస్య వై
 హ్యేష సుందరభుజో వనాద్రిగః || 73 ||

వనాద్రినాథస్య సుసుందరస్య వై
 ప్రభుక్తశిష్టాశ్యథ సేన్యసత్పతిః |
 సమస్తలోకైకధురంధరః సదా
 కటాక్షవీక్ష్యోఽస్య చ సర్వకర్మసు || 74 ||

చత్రచామరముఖాః పరిచ్ఛదాః
 సూరయః పరిజనాశ్చ నైత్యగాః |
 సుందరోరుభుజమింధతే సదా
 జ్ఞానశక్తిముఖనిత్యసద్గుణాః || 75 ||

ద్వారనాథగణనాథతల్లజాః
 పారిషద్యపదభాగినస్తథా |
 మామకాశ్చ గురవః పురాతనాః
 సుందరం వనమహీధ్రగం శ్రితాః || 76 ||

ఈదృశైః పరిజనైః పరిచ్ఛదైః
 నిత్యసిద్ధనిజభోగభూమిగః |
 సుందరో వనగిరేస్తటిషు వై
 రజ్యతే సకలదృష్టిగోచరః || 77 ||

ఆక్రీడభూమిషు సుగంధిషు పౌష్పికిషు
 వైకుంఠధామని సమృద్ధసువాపికాసు |
 శ్రీమల్లతాగృహవతీషు యథా తద్దైవ
 లక్ష్మీధరః సజతి సింహగిరేస్తటిషు || 78 ||

ఆనందమందిరమహామణిమంటపాంతః
 లక్ష్మ్య భువాఽప్యహిపతౌ సహ నీలయా చ |
 నిస్సంఖ్యనిత్యనిజదివ్యజనైకసేవ్యో
 నిత్యం వసన్ సజతి సుందరదోర్వనాద్రౌ || 79 ||

ప్రత్యర్థిని త్రిగుణకప్రకృతేరసీమ్ని
 వైకుంఠధామని పరాంబరనామ్ని నిత్యే |
 నిత్యం వసన్ పరమసత్త్వమయేఽప్యతీత-
 యోగీంద్రవాఙ్మనస ఏష హారిర్వనాద్రౌ || 80 ||

లోకాంశ్చతుర్దశ దధత్ కిల సుందరస్య
 పంక్తిగుణోత్తరితసప్తవృత్తీదమండం |
 అన్యాని చాస్య సుసదృంశి పరశ్శతాని
 క్రీడావిధేరిహ పరిచ్ఛదతామగచ్ఛన్ || 81 ||

సురనరతిర్యగాదిబహుభేదకభిన్నమిదం
 జగదథ చాండమండవరణాని చ సప్త తథా |
 గుణపురుషౌ చ ముక్తపురుషాశ్చ వనాద్రీపతేః
 ఉపకరణాని నర్మవిధయేఽపి భవంతి విభోః || 82 ||

జ్ఞానినః సతతయోగినో హి యే
 సుందరాంఘ్రిపరభక్తిభాగినః |
 ముక్తిమాప్య పరమాం పరే పదే
 నిత్యకింకరపదం భజంతి తే || 83 ||

దేవస్య సుందరభుజస్య వనాద్రిభర్తుః
 హై! శీలవత్త్వమథవాఽఽశ్రితవత్సలత్వం।
 ఐశస్వభావమజహద్భిరిహోవతారైః
 యోఽలంచకార జగదాశ్రితతుల్యధర్మా ॥ 84 ॥

సింహాద్రినాథ! తవ వాఙ్మనసాతివృత్తం
 రూపం త్వత్తింద్రియముదాహ రహస్యవాణీ।
 ఏవం చ న త్వమిహా చేత్ సమవాతరిష్యః
 త్వజ్జ్ఞానభక్తివిధయోఽద్య ముధాఽభవిష్యన్ ॥ 85 ॥

యే భక్తా భవదేకభోగమనసోఽనన్యాత్మసంజీవనాః
 తత్సంశ్లేషణతద్విరోధినిధనాద్యర్థం వనాద్రీశ్వరః! ।
 మధ్యేఽండం యదవాతరః సురనరాద్యాకారదివ్యాకృతిః
 తేనైవ త్రిదశైర్నరైశ్చ సుకరం స్వప్రార్థితప్రార్థనం ॥ 86 ॥

శ్రీమన్! మహావనగిరీశ! విధీశయోస్తే
 మధ్యే తు విష్ణురితి యః ప్రథమావతారః।
 తేనైవ చేత్ తవ మహిమ్న జనాః కిలాంధాః
 త్వన్మత్స్యభావమవగమ్య కథం భవేయుః ॥ 87 ॥

హే! దేవ! సుందరభుజ త్వమిహాండమధ్యే
 సౌలభ్యతో విసదృశం చరితం మహిమ్నః।
 అంగీకరోషి యది తత్ర సురైరమీభిః
 సామ్యాన్నికర్షపరిపాలనమేవ సాధు! ॥ 88 ॥

ఇహోవతీర్ణస్య వనాద్రినాథ! తే
 నిగూహతః స్వం మహిమానమైశ్వరం।
 ఉమాపతేః కిం విజయః ప్రియంకరః
 ప్రియంకరా వేంద్రజిదస్త్రబంధనా ॥ 89 ॥

పుచ్చోత్తుచ్చనమూర్చ్చునోద్ధతిధుతవ్యావర్తితావర్తవత్-
 సంవర్తార్ణవనీరపూరవిలుతత్పాతీనదివ్యాకృతేః |
 సింహోద్రీశ! న వైభవం తవ కథం స్వాలక్ష్యమాలక్ష్యతే
 పద్మాక్షస్య జుఘుక్షతోఽపి విభవం లక్ష్మీధరాధోక్షజ! || 90 ||

సాచలావటతటాకదీర్చికా
 జాహ్నవీజలధివర్ధితః క్షయే |
 శృంగసంగమితనౌర్మనోరభూః
 అగ్రతోఽండజవపుర్హి సుందర! || 91 ||

ప్రలయజనీరపూరపరిపూరితస్వనిలయావసన్నవదన-
 భ్రమదశరణ్యభూతశరణార్థినాకిశరణం భవన్ స్వకృపయా |
 చలదుదధీరితాంబుకలుషీక్రియాఢ్యగమనః స్వప్యష్టవిధృతా-
 ఽచలకుల ఏష మీనతనురత్ర సుందరభుజో వనాద్రివిషయః || 92 ||

స్వప్యష్టే ప్రష్టాద్రిభ్రమణకరణైః కించ ఫణినో
 వికృష్టివ్యాకృష్టివ్యతివిధుతదుగ్ధాబ్ధిచలితైః |
 అవిస్పందో నందన్ వికసదరవిందేక్షణరుచిః
 పురాఽభుః సింహోద్రేః ప్రయతమ! హారే! కచ్చపవపుః || 93 ||

జగత్ ప్రలీనం పునరుద్ధిధీర్షతః
 సింహాక్షితిక్షిన్నిలయస్థ! సుందర! |
 పురా వరాహస్య తవేయముర్వరా
 దంష్ట్రాహ్వామేందోః కిల లక్ష్మలక్షితా || 94 ||

న వాయుః పస్పందే యయతురథవాఽస్తం శశిరపి
 దిశోఽనశ్యన్ విశ్వాఽప్యచలదచలా సాచలకులా |
 నభశ్చ ప్రశ్చ్యోతి క్వథితమపి పాథో నరహారౌ
 త్వయి స్తంభే శుంభద్వపుషి సతి హే సుందరభుజ! || 95 ||

అరాలం పాతాలం త్రిదశనిలయః ప్రాపితలయో
 ధరిత్రీ నిర్ధూతా యయురపి దిశః కామపి దిశాం |
 అజ్యంభిష్టాంభోధిః ఘుముఘుమితి ఘూర్ణ౯ సురరిపోః
 విభిందానే వక్షస్త్యయి నరహారౌ సుందరభుజ! || 96 ||

నఖక్రకచకప్రథిక్రథితదైత్యవక్షస్స్థలీ
 సముత్థరుధిరచ్చటాచ్చురితబింబితం స్వం వపుః |
 విలోక్య రుషితః పునః ప్రతిమృగేంద్రశంకావశాద్
 య ఏష నరకేసరీ స ఇహ దృశ్యతే సుందరః || 97 ||

క్షితిరియం జనిసంహృతిపాలనైః
 నిగిరణోద్గిరణోద్ధరణైరపి |
 వనగిరీశ! తవైవ సతీ కథం
 వరద వామన భిక్షణమర్హతి || 98 ||

భార్గవః కిల భవా౯ భవ౯ పురా
 కుందసుందరవనాచలేశ్వర! |
 అర్జునస్య బలదర్పితస్య తు
 చేచ్ఛత్యతి స్మరతి బాహుకాననం || 99 ||

ఆజ్ఞా తవాత్రభవతీ విదితా త్రయీ సా
 ధర్మం తదుక్తమఖిలేన వనాద్రినాథ! |
 అన్యూనమాచరితుమాస్తికశిక్షణార్థం
 అత్రావతీర్య కిల సుందర! రాఘవోఽభూః || 100 ||

వనగిరిపతిరీశితేతి దేవైః
 త్రిపురహారత్రిపురఘ్నచాపభంగాత్ |
 వ్యగణి పరశురామదర్శితస్య
 స్వకథనుషః పరిమర్శదర్శనాచ్చ || 101 ||

అనవాప్తమత్ర కిల లిప్స్యతే జనైః
 న చ లబ్ధమేతదిహా భోక్తుమిష్యతే |
 అనవాప్తమత్ర కిల నాస్తి రామ! తద్
 జగతీ త్వయా తృణమపైక్షి సుందర! || 102 ||

శిఖరిషు విపినేష్యప్యపగాస్వచ్ఛతోయా-
 స్వనుభవసి రసజ్ఞో దండకారణ్యవాసాన్ |
 తదిహా తదనుభూతౌ సాభిలాషోఽద్య రామ
 శ్రయసి వనగిరీంద్రం సుందరీభూయ భూయః || 103 ||

ఉపవనతరుషండైర్మండితే గండశైల-
 ప్రణయిభవదుదంతోద్గాయిగంధర్వసిద్ధే |
 వనగిరితటభూమిప్రస్తరే సుందర! త్వం
 భజసి ను మృగయానానుద్రవశ్రాంతిశాంతిం || 104 ||

కూలేఽభ్యేః కిల దక్షిణస్య నివసన్ దూరోత్తరంభోధిగాన్
 దైత్యాన్ ఏకపతత్రిణాఽచ్చిన ఇతీయం కింవదంతీ శ్రుతా |
 తత్రైవేశ్వరమంభసాం వ్యజయథాః! తస్మాద్ వనాద్రీశ్వర!
 శ్రీమన్! సుందర! సేతుబంధనముఖాః క్రీడాస్తవాడంబరం || 105 ||

రఘుకులతిలక త్వం జాతుచిద్ యాతుధాన-
 చ్చలమృగమృగయాయాం సంప్రసక్తః పురాఽభూః |
 తదుపజనితఘేదచ్చేదనాయాద్య గాయన్-
 మధుకరతరుషండం రజ్యసే కిం వనాద్రిం || 106 ||

హే! సుందరైకతరజన్మని కృష్ణభావే
 ద్వే మాతరౌ చ పితరౌ చ కులే అపి ద్వే |
 ఏకక్షణాదనుగృహీతవతః ఫలం తే
 నీలా కులేన సదృశీ కిల రుక్మిణీ చ || 107 ||

త్వం హి సుందర! యదా స్తనంధయః
 పూతనాస్తనమధాస్తదా ను కిం।
 జీర్ణమేవ జఠరే పయోవిషం
 దుర్జరం వద తదాత్మనా సహ॥ 108 ॥

ఆశ్రితేషు సులభో భవన్ భవాన్
 మర్త్యతాం యది జగామ సుందర!।
 అస్తు నామ తదులూఖలే కియద్
 దామబద్ధ ఇతి కిం తదాఽరుదః॥ 109 ॥

సుందరోరుభుజ! నందనందన-
 స్త్వం భవన్ భ్రమరవిభ్రమాలకః।
 మందిరేషు నవనీతతల్లజం
 వల్లవీధియముత వ్యచూచురః॥ 110 ॥

కాలియస్య ఫణతాం శిరస్తు మే
 సత్కదంబశిఖరత్వమేవ వా।
 వష్టి జుష్టవనశైల సుందర!
 త్వత్పదాబ్జయుగమర్పితం యయోః॥ 111 ॥

గూహితస్వమహిమాఽపి సుందర!
 త్వం వ్రజే కిమితి శక్రమాక్రమీః।
 సప్తరాత్రమదధాశ్చ కిం గిరిం
 పృచ్ఛతశ్చ సుహృదః కిమక్రుధః॥ 112 ॥

హే నందనందన! సుసుందర సుందరాహ్వా!
 బృందావనే విహారతస్తవ వల్లవీభిః।
 వేణుధ్వనిశ్రవణతస్తరుభిస్తదా వై
 సగ్రావభిర్జతువిలాయమహో! విలిలేః॥ 113 ॥

గాయం గాయం వనగిరిపతే! త్వం హి బృందావనాంతః
 గోపీసంఘైర్విహారసి యదా సుందరవ్యూఢబాహో |
 రాసారంభోత్సవబహువిధప్రేమ సీమంతినీనాం
 చేతశ్చేతస్తవ చ తు తదా కాం దశామన్వభూతాం || 114 ||

ఇంగితం నిమిషతం చ తావకం
 రమ్యమద్భుతమతిప్రియంకరం |
 తేన కంసముఖకీటశాసనం
 సుందరాలృకమపి ప్రశస్యతే || 115 ||

వారాణసీదహన పౌండ్రకభౌమభంగ-
 కల్పద్రుమాహరణశంకరజృంభణాద్యాః |
 అన్యాశ్చ భారతబలక్రథనాదయస్తే
 క్రీడాః సుసుందరభుజ! శ్రవణామృతాని || 116 ||

త్వం హి సుందర! వనాద్రినాథ! హే
 వేంకటాహ్వాయమహీధ్ర మూర్ధని |
 దేవసేవితపదాంబుజద్వయః
 సంశ్రితేభ్య ఇహ తిష్ఠసే సదా || 117 ||

హస్తీశైలనిలయో భవన్ భవాన్
 సాంప్రతం వరదరాజసాహ్వాయః |
 ఇష్టమర్థమనుకంపయా దదద్
 విశ్వమేవ దయతే హి సుందర! || 118 ||

మధ్యేక్షీరపయోధి శేషశయనే శేషే సదా సుందర!
 త్వం తద్వైభవమాత్మనో భువి భవద్భక్తేషు వాత్సల్యతః |
 విశ్రాణ్యాఖిలనేత్రపాత్రమిహ సన్ సహోద్భవాయాస్తథే
 శ్రీరంగే నిజధామ్ని శేషశయనే శేషే వనాద్రీశ్వర! || 119 ||

కల్కి భవిష్యన్ కలికల్కదూషితాన్
 దుష్టానశేషాన్ భగవన్ హనిష్యసి |
 స ఏష తస్యావసరః సుసుందర!
 ప్రశాధి లక్ష్మీశ! సమక్షమేవ నః || 120 ||

ఈదృశాస్త్యదవతారసత్తమాః
 సర్వ ఏవ భవదాశ్రితాన్ జనాన్ |
 త్రాతుమేవ న కదాచిదన్యథా
 తేన సుందర! భవంతమాశ్రయే || 121 ||

త్వామామనంతి కవయః కరుణామృతాబ్ధిం
 త్వమేవ సంశ్రితజనిఘ్నముపఘ్నమేషాం |
 ఏషాం వ్రజన్నిహ హి లోచనగోచరస్త్యం
 హే సుందరాహ్వా! పరిచస్కరిషే వనాద్రిం || 122 ||

అశక్యం నో కించిత్ తవ న చ న జానాసి నిఖిలం
 దయాలుః క్షంతా చాస్యహమపి చ నాగాంసి తరితుం |
 క్షమోఽతస్త్యచ్చేషో హ్యగతిరితి చ క్షుద్ర ఇతి చ
 క్షమస్వైతావన్నో బలమిహ హారే! సుందరభుజ! || 123 ||

లంకాయుద్ధహతాన్ హరీన్ ద్విజసుతం శంబూకదోషాన్మృతం
 సాందీపన్యభిజం మృతం ద్విజసుతాన్ బాలాంశ్చ వైకుంఠగాన్ |
 గర్భం చార్జునిసంభవం ప్యుదధరః స్వేనైవ రూపేణ యః
 స్వాభీష్టం మమ మద్గురోశ్చ దదసే నో కిం వనాద్రీశ్వర! || 124 ||

ఆయోధ్యగాన్ సపశుకీటతృణాంశ్చ జంతూన్
 కింకర్మణో ను బత కీదృశవేదనాథ్యాన్ |
 సాయుజ్యలభ్యవిభవాన్ నిజనిత్యలోకాన్
 సాంతానికాన్ అగమయో వనశైలనాథ! || 125 ||

హరితవారణభృత్యసమాహ్వాయం
 కరిగిరౌ వరదస్త్యమపూర్వికాం |
 దృశమలంభయ ఏవ హి సుందర
 స్ఫుటమదాశ్చ పరశ్శతమీదృశం || 126 ||

ఇహ చ దేవ! దదాసి పరాన్ వరాన్
 వరద! సుందర! సుందరదోర్ధర |
 వనగిరేరభితస్తటమావసన్
 నిఖిలలోచనగోచరవైభవః || 127 ||

ఇదమిమే శృణుమో మలయధ్వజం
 నృపమిహ స్వయమేవ హి సుందర |
 చరణసాత్ కృతవానితి తద్ వయం
 వనగిరీశ్వర! జాతమనోరథాః || 128 ||

విజ్ఞాపనాం వనగిరీశ్వర! సత్యరూపాం
 అంగీకురుష్వ కరుణార్ణవ! మామకీనాం |
 శ్రీరంగధామని యథాపురమేష సోఽహం
 రామానుజార్యవశగః పరివర్తిషీయ || 129 ||

కించేదం చ విరించభావన! వనాద్రీశ! ప్రభో! సుందర!
 ప్రత్యాఖ్యానపరాజ్ముఖో వరదతాం పశ్యన్నవశ్యం కురు |
 శ్రీరంగశ్రియమన్వహం ప్రగుణయన్ త్వద్భక్తభోగ్యాం కురు
 ప్రత్యక్షం సునిరస్తమేవ విదధత్ ప్రత్యర్థినాం ప్రార్థనాం || 130 ||

కారుణ్యామృతవారిధే! వృషపతే హే! సత్యసంకల్పన!
 శ్రీమన్! సుందర! యోగ్యతావిరహితానుత్సార్య సద్వత్సల! |
 జ్ఞామ్యన్ సాధుజనైః కృతాంస్తు నిఖిలానేవాపచారాన్ క్షణాత్
 తద్భోగ్యామనిశం కురుష్వ భగవన్! శ్రీరంగధామశ్రియం || 131 ||

ఇదం భూయో భూయః పునరపి చ భూయః పునరపి

స్ఫుటం విజ్ఞిప్స్యమిత్యగతిరబుధోఽనన్యశరణః ।

కృతాగా దుష్టాత్మా కలుషమతిరస్మిత్యనవధేః

దయాయాస్తే పాత్రం వనగిరిపతే! సుందరభుజ ॥ 132 ॥

॥ ఇతి శ్రీసుందరబాహుస్తవః సమాప్తః ॥

శ్రీః

శ్రీమతే రామానుజాయ నమః

॥ శ్రీవరదరాజస్తవః ॥

స్వస్తి హస్తిగిరిమస్తశేఖరః

సంతనోతు మయి సంతతం హరిః।

నిస్సమాభ్యధికమభ్యధత్త యం

దేవమౌపనిషదీ సరస్వతీ ॥ 1 ॥

శ్రీనిధిం నిధిమపారమర్థినాం

అర్థితార్థపరిదానదీక్షితం।

సర్వభూతసుహృదం దయానిధిం

దేవరాజమధిరాజమాశ్రయే ॥ 2 ॥

నిత్యమింద్రియపథాతిగం మహో

యోగినామపి సుదూరగం ధియః।

అప్యనుశ్రవశిరస్సు దుర్గ్రహం

ప్రాదురస్తి కరిశైలమస్తకే ॥ 3 ॥

వల్లికా శ్రుతిమతల్లికామయీ

యేన పల్లవితవిశ్వశాఖయా।

స్వశ్రియా కరిగిరేరనుక్రియాం

వష్టి మృష్టవరదం తమాశ్రయే ॥ 4 ॥

యం పరోక్షముపదేశతస్తయీ

నేతి నేతి పరపర్యుదాసతః।

వక్తి యస్తమపరోక్షమీక్షయత్-

యేష తం కరిగిరిం సమాశ్రయే ॥ 5 ॥

ఏష ఈశ ఇతి నిర్ణయం త్రయీ
 భాగధేయరహితేషు నో దిశేత్ |
 హస్తీధామని న నిర్ణయేత కో
 దేవరాజమయమీశ్వరస్త్వతి || 6 ||

హై! కుదృష్ట్యభినివిష్టచేతసాం
 నిర్విశేషసవిశేషతాశ్రయం |
 సంశయం కరిగిరిర్నుదత్యసౌ
 తుంగమంగళగుణాస్పదే హారౌ || 7 ||

న్యాయతర్కమునిముఖ్యభాషితైః
 శోధితైః సహ కథంచన త్రయీ |
 జోషయేద్ద్విమనంహసో జనాన్
 హస్తీధామ సకలం జనం స్వయం || 8 ||

అద్భుతం మహదసీమభూమకం
 కించిదస్తి కిల వస్తు నిస్తులం |
 ఇత్యఘూషి యదిదం తదగ్రతః
 తథ్యమేవ కరిధామ్ని దృశ్యతే || 9 ||

సంవదేత కిల యత్ ప్రమాంతరైః
 తత్ ప్రమాణమితి యే హి మేనిరే |
 తన్మతేఽపి బత మానతాం గతా
 హస్తీనాఽద్య పరవస్తుని త్రయీ || 10 ||

గుణాయత్తం లోకే గుణిషు హి మతం మంగళపదం
 విపర్యస్తం హస్తీక్షితిధరపతే! తత్ త్వయి పునః |
 గుణాః సత్యజ్ఞానప్రభృతయ ఉత త్వద్గతతయా
 శుభీభూయం యాతా ఇతి హి నిరణైష్మ శ్రుతివశాత్ || 11 ||

నిరాబాధం నిత్యం నిరవధి నిరంహో నిరుపమం
 నదా శాంతం శుద్ధం ప్రతిభటమవద్యస్య సతతం।
 పరం బ్రహ్మాత్మతం శ్రుతిశిరసి యత్ తద్ వరద! తే
 పరం రూపం సాక్షాత్ తదిదమపదం వాఙ్మనసయోః॥ 12॥

ప్రశాంతానంతాత్మానుభవజమహానందమహిమ-
 ప్రసక్తస్త్వైమిత్యానుకృతవితరంగార్ణవదశం।
 పరం యత్ తే రూపం స్వసదృశదరిద్రం వరద! తత్
 త్రయీ పిస్పృక్షంతీ పరనిరసనే శ్రామ్యతి పరం॥ 13॥

న వక్తుం న శ్రోతుం న మనితుమథోపాసిసిషితుం
 న చ ద్రష్టుం స్పృష్టుం తదను న చ భోక్తుం హి సుశకం।
 పరం యద్ వస్తూక్తం నను వరద! సాక్షాత్ తదసి భోః
 కథం విశ్వస్మై త్వం కరిగిరిపురస్తిష్ఠస ఇహ॥ 14॥

ప్రకృష్టం విజ్ఞానం బలమతులమైశ్వర్యమఖిలం
 విమర్యాదం వీర్యం వరద! పరమా శక్తిరపి చ।
 పరం తేజశ్చేతి ప్రవరగుణషట్కం ప్రథమజం
 గుణానాం నిస్సీమాం గణనవిగుణానాం ప్రసవభూః॥ 15॥

గుణైః షడ్భిస్త్యైః ప్రథమతరమూర్తిస్తవ బభౌ
 తతస్తిస్రస్తేషాం త్రియుగ యుగలైర్వి త్రిభిరభుః।
 వ్యవస్థా యా వైషా నను వరద! సాఽఽవిష్కృతివశాత్
 భవాః సర్వత్రైవ త్వగణితమహామంగళగుణః॥ 16॥

ఇయం వైయూహీ వై స్థితిరథ కిలేచ్ఛావిహృతయే
 విభూతీనాం మధ్యే సురనరతిరశ్చామవతరః।
 సజాతీయస్తేషామితి తు విభవాఖ్యామపి భజన్
 కరీశ! త్వం పూర్ణో వరగుణగణైస్తాః స్థగయసి॥ 17॥

పరో వా ప్యూహో వా విభవ ఉత వాఽర్చావతరణః
 భవన్ వాఽంతర్యామీ వరవరద! యో యో భవసి పై
 స స త్వం సన్నైశాన్ వరగుణగణాన్ బిభ్రదఖిలాన్
 భజద్భ్యో భాస్యేవం సత తమితరేభ్యస్త్వితరథా ॥ 18 ॥

దయాక్షాంత్యేదార్యమ్రుదిమసమతాసౌహృదధృతి-
 ప్రసాదప్రేమాజ్ఞాఽఽశ్రితసులభతాద్యా వరగుణాః।
 తథా సౌందర్యాద్యాస్తవ వరదరాజోత్తమగుణాః
 విసీమానోఽసంఖ్యాః ప్రణతజనభోగం ప్రసువతే ॥ 19 ॥

అనన్యాధీనత్వం తవ కిల జగుర్వైదికగిరః
 పరాధీనం త్వాం తు ప్రణతపరతంత్రం మనుమహే! ।
 ఉపాలంభోఽయం భోః! శ్రయతి బత సార్వజ్ఞ్యమపి తే
 యతో దోషం భక్తేష్విహ వరద! నైవాకలయసి! ॥ 20 ॥

పాణిపాదవదనేక్షణశబ్దైః
 అంబుజాన్యపదిశన్ వరద! త్వం।
 బాహుభిస్త్యతివిశాలతమాలాన్
 ఆంజనం కరిగిరేరసి శృంగం ॥ 21 ॥

త్వాముదారభుజమున్నసమాయత్-
 కర్ణపాశపరికర్మసదంసం।
 ఆయతాక్షమభిజాతకపోలం
 పారణీయతి వరవ్రద! దృశ్యే ॥ 22 ॥

నీలమేఘనిభమంజనపుంజ-
 శ్యామకుంతలమనంతశయం త్వాం।
 అబ్జపాణిపదమంబుజనేత్రం
 నేత్రసాత్ కురు కరీశ! సదా మే ॥ 23 ॥

త్వక్ చ దృక్ చ నిపిపాసతి జిహ్వా
 విహ్వలా శ్రవణవత్ పరవృత్తైః ।
 నాసికా త్వయి కరీశ! తథేతి
 ప్రాప్నూయాం కథమిమాం స్విదవస్థాం ॥ 24 ॥

ఆధిరాజ్యమధికం భువనానాం
 ఈశ! తే పిశునయన్ కిల మౌలిః ।
 చూలికామణినహస్రమరీచేః
 హస్తీభూషణ! భవత్యుదయాద్రీః ॥ 25 ॥

ఉద్ధరత్యుపరి భక్తజనాని-
 త్యూర్ధ్వతాశ్రయణసూచితశక్తిం ।
 ఊర్ధ్వపుండ్రతిలకం బహుమానాత్
 కిం బిభర్షి వరద! స్వలలాటే ॥ 26 ॥

కర్ణికా తవ కరీశ! కిమేషా
 కర్ణభూషణముతాంసవిభూషా ।
 అంసలంబ్యలకభూషణమాహేహో!
 మానసస్య మమ వా పరికర్మ ॥ 27 ॥

పారిజాతవిటపానభితో యా
 పుష్పసంపదుదియాత్ కరినాథ! ।
 తాం విడంబయతి తావకబాహు-
 ష్వాతతా తు కటకాంగదలక్ష్మీః ॥ 28 ॥

మధ్యమానచలఫేనిలసింధు-
 ప్రోదితక్షణదశాం గమితౌ తే ।
 వక్షసి స్ఫురితమౌక్తికహారే
 కౌస్తుభశ్చ కమలా చ కరీశ! ॥ 29 ॥

అంజనక్షితిభృతో యది నామో-
 పత్యకా వరద! హేమమయీ స్యాత్ |
 తాదృశీ తవ విభాతి తు లక్ష్మీః
 ఆంబరీ బత విడంబితవిద్యుత్ || 30 ||

పరభాగమియాద్ రవేస్తమిస్రా
 వరదాద్య త్వయి తన్నిశామయామః |
 గమితా తవ వక్త్రచిత్రభానోః
 పరభాగం నను కౌంతలీ తమిస్రా || 31 ||

ఉభయోరపి పక్షయోస్తిథిర్యా
 విషమీభావనిరాసదాఽష్టమీతి |
 ఉపమానజసంపదే హి సేందోః
 వరదాభూద్ భవతో లలాటలక్ష్మ్యా || 32 ||

అలకాలిచిక్వీర్షయా కిలాత్తా
 సుపరీచిక్షిషయా లలాటపట్టే |
 సుమషీ నికషీకృతా భ్రువౌ తే
 వరద! స్యాదకృతత్వతస్తు నైవం || 33 ||

శ్రవసశ్చ దృశశ్చ శబ్దరూప
 గ్రహణే తే న హి జీవవద్ వ్యవస్థా |
 ఉభయోరఖిలేక్షణక్షమత్వాద్
 వరదాతః! శ్రవణాశ్రయే దృశౌ తే || 34 ||

కరుణారసవాహివీక్షణోర్మేః
 వరద! ప్రేమమయప్రవాహభాజః |
 త తతీరవనావలీ భ్రువౌ దృక్-
 చలసింధోస్తవ నాసికేవ సేతుః || 35 ||

విభవం వివృణోతి విస్తృణీతే
 రుచమావిష్కరుతే కృపామపారాం।
 అభివర్షతి హారమార్ద్రభావం
 తనుతే తే వరదైష దృష్టిపాతః॥ 36 ॥

అరుణాధరపల్లవే లసంతీ
 వరదాసౌ ద్విజచంద్రచంద్రికా తే।
 అతివిద్రుమమస్తనిస్తలాలీ
 రుచమావిష్కరుతే హి పుష్కరాక్ష! ॥ 37 ॥

స్మితనిర్ఘ్రికా వినిష్పతంతీ
 తవ వక్షస్స్థలభూతలే విశిర్ణా।
 వరద! ప్రబిభర్తి హారలక్ష్మీం
 అపి ముక్తావలికా నదీవ తజ్జా॥ 38 ॥

పరిమండితరాసమండలాభిః
 వరదాఘ్రూతమభీష్టగోపికాభిః।
 అనువర్తి తదా తనప్రహారాద్
 ఇవ పుల్లం హి కపోలయోర్యుగం తే॥ 39 ॥

ముఖమున్నసమాయతాక్షముద్య-
 త్స్మితదంతం రుచిరాధరం నతభ్రు।
 లసదంసవిలంబికర్ణపాశం
 మయి తే నిశ్చలమస్తు హస్తినాథ! ॥ 40 ॥

పద్మయాః ప్రణయరసాత్ సమాసజంత్యాః
 స్వం బాహుం సుబహుమతో భుజేన తేన।
 కాం నామాన్వభవదహో! దశాం తదాత్వే
 కంఠస్తే కరిగిరినాథ! కంబుకాంతః॥ 41 ॥

సాయామా ధృతపరిణధ్యోఽబ్ధయో వా
 తాదృశ్యః స్ఫుటమథ వా దిశశ్చతస్రః |
 చత్వారో వరద! వరప్రదాస్త్యదీయాః
 భాసంతే భుజపరిఘాస్తమాలనీలాః || 42 ||

ఆశ్లేషే వరద! భుజాస్తవేందిరాయాః
 గోపినామభిమతరాసబంధనే వా |
 బంధే వా ముదమధికాం యశోదయాఽఽహో!
 సంప్రాప్తాస్తవ నవనీతమోషదోషాత్ || 43 ||

సాలీయా ఇవ విటపాః సపల్లవాగ్రాః
 కల్లోలా ఇవ జలధేః సవిద్రుమాగ్రాః |
 భోగీంద్రా ఇవ చ ఫణామణీధ్వక్త్రాః
 భాసంతే వరద! భుజాస్తవారుణాగ్రాః || 44 ||

అంభోధేః స్వయమభిమంథనం చకర్థ
 క్షోణీధ్రం పునరభిభశ్చ సప్తరాత్రం |
 సప్తానాం వివలయతి స్మ కంఠముక్ణాం
 అఘానా వరద! తథాఽపి పాణయస్తే || 45 ||

రింఖాతో వ్రజసదనాంగణేషు కిం తే
 గోయష్టిగ్రహణవశాన్ను గోపగోష్ట్యాం |
 ఆలంబాద్ హయనయసూత్రతోత్రయోర్వా
 పాణీనాం వరద! తవారుణత్వమాసీత్ || 46 ||

సర్వజ్ఞాః సముచితశక్తయః సదైవ
 త్వత్సేవానియమజుషస్త్యదేకభోగాః |
 హేతీనామధిపతయః సదా కిమేతాన్
 శోభార్థం వరద! బిభర్షి హర్షతో వా || 47 ||

కిం ధాతుర్గగనవిధానమాత్పకాఽభూత్
 వక్షస్తే వరద! వరేణ్య! యత్ర నామ |
 పద్మాయా ముఖమథ కౌస్తుభశ్చ జాతౌ
 చంద్రార్కావుడునికరాయతే తు హారః || 48 ||

అండానాం త్వదుదరమామనంతి సంతః
 స్థానం తద్ వరద! కథం ను కార్శ్యమస్య |
 మాహాత్మ్యం స్వత ఇహ యేషు నూనమేషాం
 ఋద్ధిః స్యాన్మహిమకరీ న హీతరేషాం || 49 ||

సౌందర్యామృతరసవాహవేగజః స్యాత్
 ఆవర్తస్తవ కిల పద్మనాభ! నాభిః |
 తత్పద్మం వరద! విభాతి కాంతిమయ్యాః
 లక్ష్మ్యాస్తే సకలవపుర్జుషో ను సద్మ || 50 ||

యా దామోదర ఇతి నామదా తవాసీత్
 సా దామా కిల కిణకారణీ బభూవ |
 తన్నూనం వరద! వలిత్రయచ్ఛలేన
 త్వన్మధ్యప్రథమవిభూషణీ బభూవ || 51 ||

యాద్యగ్భిజాధ్యుషితభువి యద్ వస్తు హస్తీశ! జాతం
 తత్ తాదృక్షం ఫలతి హి ఫలం త్వయ్యపీక్షామహే తత్ |
 యస్మాదండాధ్యుషిత ఉదరే తావకే జాయమానం
 పద్మం పద్మానన! కిల ఫలత్యండషండానఖండాన్ || 52 ||

అజ్ఞే యజ్ఞేశ్వర! కిల జనే క్వాప్యదర్శం విమర్శం
 విశ్వాధీశః కతమ ఇతి తన్నిర్ణయం వర్ణయామః |
 వ్యావక్రోశీ నృషు సముదితా యానుపాశ్రిత్య తేఽపి
 బ్రహ్మాద్యాస్తే వరద! జనితాస్తుందకందారవిందే || 53 ||

ముష్ణ కృష్ణః ప్రయనిజజనైః జయ్యహైయంగవీనం
 దామ్నా భూమ్నా వరద! హి యయా త్వం యశోదాకరాభ్యాం।
 బద్ధో బంధక్షపణకరణీం తాం కిలాద్యాపి మాతుః
 ప్రేష్ణూ గాత్రాభరణముదరాబంధనాఖ్యం బిభర్షి ॥ 54 ॥

సౌందర్యాఖ్యా సరిదురసి విస్తీర్య మధ్యావరుద్ధా
 స్థానాల్పత్వాద్ విషమగతిజావర్తగర్తాభనాభిః।
 ప్రాప్య ప్రాప్తప్రథిమ జఘనం విస్తృతా హస్తినాథ!
 స్రోతోభేదం భజతి భవతః పాదదేశాపదేశాత్ ॥ 55 ॥

రంభాస్తంభాః కరివరకరాః కారభాః సారభాజః
 వేషాశ్లేషా అపి మరకతస్తంభముఖ్యాస్తులాఖ్యాః।
 సామ్యం సమ్యగ్ వరద! న దధుః సర్వమురోవస్త్యదూర్వోః
 న హ్యైశ్వర్యం దధతి న తథా యౌవనారంభజృంభాః ॥ 56 ॥

యా తే గాత్రే వరద! జనితా కాంతిమయ్యాపగాఽభూత్
 తస్యాః స్రోతోద్వితయమిహ యద్ యాతి పాదప్రవాదం।
 తజ్జాతోర్ధ్వభ్రమియుగమివోద్భానునీ జానునీ తే
 స్యాదుక్ష్ణోర్వా కకుదయుగళం యౌవనైశ్వర్యనామ్నోః ॥ 57 ॥

ప్రేష్ణూఽఽఘ్రూతుం కరిగిరిశిరోఽధోముఖీభావభాజోః
 అంఘ్రిద్వంద్వాహ్వాయకమలయోః దండకాండాయమానే।
 అద్రిస్పర్శోద్భవసుఖత ఉత్కంటకే రోమహర్షాత్
 ద్రష్టుర్ద్వష్టర్వరద! కిమలం లంఘితుం జంఘికే తే ॥ 58 ॥

భక్తానాం యద్ వపుషి దహరం పండితం పుండరీకం
 యచ్చామ్లీనం వరద! సతతాధ్యాసనాదాసనాబ్జం।
 ఆమ్నాయానాం యదపి చ శిరో యశ్చ మూర్ధా శతారేః
 హస్త్యద్రేర్వా కిమతిసుఖదం తేషు పాదాబ్జయోస్తే ॥ 59 ॥

పద్యాస్వద్యాంగులిషు వరద! ప్రాంత తః కాంతిసింధోః
 వీచీవీధీవిభవముభయాష్వంభసో లంభితాసు।
 విందన్నిందుః ప్రతిఫలనజాం సంపదం కిం పదం తే
 ఛాయాఛద్మా నఖవిత తితాం లంభితః శుంభితః స౯ ॥ 60 ॥

శంభోరంభోరుహముఖ! సఖా స౯ సహాంకః శశాంకః
 కుర్వ౯ సేవాం వరద! వికలో వృత్తహీనః సువక్రః।
 త్వత్పాదాబ్జే ప్రియముఖ! నఖచ్ఛద్మనా౭౭శ్రిత్య నిత్యం
 నదస్వత్తో౭భూత్ స తు దశగుణః పుష్కలో నిష్కలంకః ॥ 61 ॥

త్వత్పాదాబ్జే ప్రజాతా సురసరిదభవత్
 ప్రాక్ చతుర్థా తతస్తా-
 స్వేకాం ధత్తే ద్రువః సా త్రిభువనమపునాత్
 త్రి౯ పథో భావయంతీ।
 తత్రైకా ఖం ప్రజంతీ శివయతి తు శివం
 సా పునః సత్పథా౭భూత్
 తాస్వేకా గాం పునానా వరద! సగరజ-
 స్వర్గసర్గం చకార ॥ 62 ॥

పరిజనపరిబర్హా భూషణాన్యాయుధాని
 ప్రవరగుణగణాశ్చ జ్ఞానశక్త్యాదయస్తే।
 పరమపదమథాండాన్యత్మదేహస్తథా౭౭త్మా
 వరద! సకలమేతత్ సంశ్రితార్థం చకర్థ ॥ 63 ॥

అనాప్తం హ్యోప్తవ్యం న తవ కిల కించిద్ వరద! తే
 జగజ్జన్మస్థేమప్రలయవిధయో ధీవిలసితం।
 తథా౭పి క్షోదీయస్సురనరకులేషాశ్రితజనాన్
 సమాశ్లేష్టుం పేష్టుం తదసుఖకృతాం చావతరసి ॥ 64 ॥

వివేకధియమేకతో హ్యభినివేశలేశో హరేత్

మహాత్ త్వభినివేశనం కిముత తన్మహిమ్నస్తవ |

అహో! విసదృశే జగత్యవత తర్థ పార్థాదికం

నిజం జనముదంచయన్ వరద! తం సమాశ్లేషకః || 65 ||

సంశ్లేషే భజతాం త్వరాపరవశః కాలేన సంశోధ్య తాన్

ఆనీయ స్వపదే స్వసంగమకృతం సోఢుం విలంబం బత |

అక్షామ్యన్ క్షమిణాం వరో వరద! సన్నత్రావత్త్రిరో భవేః

కిం నామ త్వమసంశ్రితేషు వితరన్ వేషం వృణీషే తు తాన్ || 66 ||

వరద! యది న భువ్యవతరిష్యః

శ్రుతివిహితాః త్వదుపాసనార్చనాద్యాః |

కరణపథవిదూరగే సతి త్వ-

య్యవిషయతానికృతాః కిలాభవిష్యన్ || 67 ||

యదపరాధసహస్రమజస్రజం

త్వయి శరణ్య! హిరణ్య ఉపావహాత్ |

వరద! తేన చిరం త్వమవిక్రియః

వికృతిమర్భకనిర్భజనాదగాః || 68 ||

త్వామామనంతి కవయః కరుణామృతాభే!

జ్ఞానక్రియాభజనలభ్యమలభ్యమనైః |

ఏతేషు కేన వరదోత్తరకోసలస్థాః

పూర్వం సదూర్వమభజంత హి జంతవస్తాన్ || 69 ||

భవత్సు వాత్సల్యవశాత్ సముత్సుకః

ప్రకామమత్రావతరేర్వరప్రద! |

భవేశ్చ తేషాం సులభోఽథ కిం నివిదం

యదంగ దామ్నా నియతః పురాఽరుదః! || 70 ||

నరసింహతనురగౌణీ

సమసమయసముద్భవశ్చ భక్తగిరః |
 స్తంభే చ సంభవస్తే
 పిశునయతి పరేశతాం వరద! || 71 ||

తాపత్రయీమయదవానలదహ్యామానం

ముహ్యంతమంతమవయంతమనంత! నైవ |
 స్థాతుం ప్రయాతుముపయాతుమనీశమీశ! |
 హస్తీశ! దృష్ట్యమృతవృష్టిభిరాభజేథాః || 72 ||

నానావిరుద్ధవిదిశాసు దశాసు చాహేహో

వంధ్యైర్మనోరథశతైర్యుగపద్ వికృష్టః |
 త్వత్పాదయోరనుదితస్పృహ ఏష సోఽహం
 న స్వస్తి హస్తిగిరినాథ! నిశామయామి || 73 ||

హై! నిర్భయోఽస్మ్యవినయోఽస్మి యతస్తవదంప్రౌ

లిప్సామలబ్ధవతి చేతసి దుర్వినీతే |
 దుష్కర్మవర్మపరికర్మిత ఏష సోఽహం
 అగ్రే వరప్రద! తవ ప్రలపామి కించిత్ || 74 ||

స వ్యాధిరాధిరవితుష్టిరనిష్టయోగః

స్వాభీష్టభంజనమమర్షకరో నికర్షః |
 కృంతంతి సంతతమిమాని మనో మదీయం
 హస్తీశ! న త్వదభిలాషనిధిప్రహాణిః || 75 ||

విద్యేషమానమదరాగవిలోభమోహా-

ద్యాజానభూమిరహమత్ర భవే నిమజ్జే |
 నిర్ద్వంద్వ నిత్య నిరవద్య మహాగుణం త్వాం
 హస్తీశ! కః శ్రయితుమీక్షితుమిప్సితుం వా || 76 ||

పుత్రాదయః కథమమీ మయి సంస్థితే సుః

ఇత్యప్రతిక్రియనిరర్థకచింతనేన |

దూయే న తు స్వయమహం భవితాస్మి కీదృగ్

ఇత్యస్తి హస్తగిరినాథ! విమర్శలేశః || 77 ||

శంపాచలం బహులదుఃఖమనర్థహేతుః

అల్పీయ ఇత్యపి విమృష్టిషు దృష్టదోషం |

దుర్వాసనాద్రథిమతః సుఖమింద్రయోత్థం

హాతుం న మే మతిరలం వరదాధిరాజ! || 78 ||

బుద్ధ్వా చ నో చ విహితాకరణైర్నిషిద్ధ-

సంసేవనైస్తద్వదపచారశతైరసహ్యైః |

భక్తాగసామపి శతైర్భవతాఽప్యగణ్యైః

హస్తీశ! వాక్తనుమనోజనితైర్హతోఽస్మి || 79 ||

త్వద్దాస్యమస్య హి మమ స్వరసప్రసక్తం

తచ్ఛోరయన్నయమహం కిల చస్థల ప్రాక్ |

త్వం మామకీన ఇతి మామభిమన్యసే స్మ

హస్తీశ! సంశయథ నస్తమిమం వివాదం || 80 ||

భోగా ఇమే విధిశివాదిపదం చ కించ

స్వాత్మానుభూతిరితి యా కిల ముక్తిరుక్తా |

సర్వం తదూషజలజోషమహం జుషేయ

హస్త్యుదినాథ! తవ దాస్యమహారసజ్ఞః || 81 ||

విషయవిషధరవ్రజవ్యాకులే

జననమరణనక్రచక్రాస్పదే |

అగతిరశరణో భవాబ్ధౌ లుతన్

వరద! శరణమిత్యహం త్వాం వృణే || 82 ||

అకృతసుకృతకః సుదుష్కృత్తరః
 శుభగుణలవలేశదేశాతిగః |
 అశుభగుణపరస్సహస్రావృతో
 వరదమురుదయం గతిం త్వాం వృణే || 83 ||

శరణవరణవారియం యోదితా
 న భవతి బత సాఽపి ధీపూర్వికా |
 ఇతి యది దయనీయతా మయ్యహో!
 వరద! తవ భవేత్ తతః ప్రాణిమి || 84 ||

నిరవధిషు కృతేషు చాగస్వహో!
 మతిరనుశయినీ యది స్యాత్ తతః |
 వరద! హి దయసే న సంశేమహే
 నిరనుశయధియో హతా హై వయం || 85 ||

శరణవరణవారియం యాఽద్య మే
 వరద! తదధికం న కించిన్మమ |
 సులభమభిమతార్థదం సాధనం
 తదయమవసరో దయాయాస్తవ || 86 ||

విషయవిషయిణీ స్పృహో భూయసీ
 తవ తు చరణయోర్న సాఽల్పాపి మే |
 వరద! నను భరస్తవైవ త్వయం
 యదుత తవ పదస్పృహోజన్మ మే || 87 ||

ఇయమిహ మతిరస్మదుజ్జీవనో
 వరద! తవ ఖలు ప్రసాదాదృతే |
 శరణమితి వచోఽపి మే నోదియాత్
 త్వమసి మయి తతః ప్రసాదోన్ముఖః || 88 ||

వరద! యవిహా వస్తు వాంఛామ్యహం
 తవ చరణలభావిరోధస్తతః।
 యది న భవతి తత్ ప్రదేహి ప్రభో!
 ర్ముటితి వితర పాదమేవాన్యథా॥ 89 ॥

తదపి కిమపి హంత! దుర్వాసనా-
 శతవివశతయా యదభ్యర్థయే।
 తదతులదయ! సార్వ! సర్వప్రద!
 ప్రవితర వరద! క్షమాంభోనిధే! ॥ 90 ॥

ప్రియమితరదథాపి వా యద్ యథా
 వితరసి వరద! ప్రభో! త్వం హి మే।
 తదనుభవనమేవ యుక్తం తు మే
 త్వయి నిహితభరోఽస్మి సోఽహం యతః॥ 91 ॥

యథాఽసి యావానసి యోఽసి యద్గుణః
 కరీశ! యాద్యగ్విభవో యదింగితః।
 తథావిధం త్వాఽహమభక్తదుర్గ్రహం
 ప్రపత్తివాచైవ నిరీక్షితుం వృణే॥ 92 ॥

అయే! దయాలో! వరద! క్షమానిధే!
 విశేషతో విశ్వజనీన! విశ్వద! ।
 హితజ్ఞ! సర్వజ్ఞ! సమగ్రశక్తిక!
 ప్రసహ్య మాం ప్రాపయ దాస్యమేవ తే॥ 93 ॥

స్వకైర్గుణైః స్వైశ్చరితైః స్వవేదనాత్
 భజంతి యే త్వాం త్వయి భక్తితోఽథవా।
 కరీశ! తేషామపి తావకీ దయా
 తథాత్వకృత్ సైవ తు మే బలం మతం॥ 94 ॥

యది త్వభక్తోఽప్యగుణోఽపి నిష్క్రియః
 నిరుద్యమో నిష్కృతదుష్కృతో న చ |
 లభేయ పాదౌ వరద! స్ఫుటాస్తతః
 క్షమాదయాద్యాస్తవ మంగళా గుణాః || 95 ||

విలోకనైర్విభ్రమణైరపి భ్రువోః
 స్మితామృతైరింగితమంగళైరపి |
 ప్రచోదితస్తే వరద! ప్రహృష్టధీః
 కదా విధాస్యే వరివస్యనం తవ || 96 ||

వివిశ్య విశ్వేంద్రియతర్హరణీః
 మనస్స్థలే నిత్యనిఖాతనిశ్చలాః |
 సుధాసఖీర్హస్తపతే! సుశీతలాః
 గిరః శ్రవస్యాః శృణుయామ తావకీః || 97 ||

అశేషదేశాఖిలకాలయోగినీ-
 ష్వహం త్వవస్థాస్వఖిలాస్వనన్యధీః |
 అశేషదాస్యైకరతిస్తదాచరన్
 కరీశ! వర్తేయ సదా త్వదంతికే || 98 ||

ఇమం జనం హంత! కదాఽభిషేక్ష్యతి
 త్వదక్షినద్యోర్వరద! శ్రమాపహా |
 అకృత్రిమప్రేమరసప్రవాహజా
 విస్మత్వరీ వీక్షణవీచిసంతతిః || 99 ||

సదాతనత్వేఽపి తదాతనత్వవత్
 నవీభవత్ప్రేమరసప్రవాహయా |
 నిషేవితం త్వాం సతతోత్కయా శ్రియా
 కరీశ! పశ్యేమ పరశ్కతం సమాః || 100 ||

సమాహితైః సాధు సనందనాదిభిః
 సుదుర్లభం భక్తజనైరదుర్లభం।
 అచింత్యమత్యద్భుతమప్రతర్కణం
 వరప్రద! త్వత్పదమాప్పుయాం కథం॥ 101 ॥

రామానుజాంఘ్రిశరణోఽస్మి కులప్రదీపః
 త్వాసీత్ స యామునమునేః స చ నాథవంశ్యః।
 వంశ్యః పరాంకుశమునేః స చ సోఽపి దేవ్యాః
 దాసస్తవేతి వరదాస్మి తవేక్షణీయః॥ 102 ॥

॥ ఇతి శ్రీవరదరాజస్తవః సమాప్తః॥

శ్రీః

శ్రీమతే రామానుజాయ నమః

॥ శ్రీసవ్తః ॥

శ్రీవత్సచిహ్నమిశ్రేభ్యో నమ ఉక్తిమధీమహే ।

యదుక్తయస్త్రయీకంఠే యాంతి మంగళ సూత్రతాం ॥

స్వస్తి శ్రీర్దిశతాదశేషజగతాం సర్గోపసర్గస్థితిః

స్వర్గం దుర్గతిమాపవర్గికపదం సర్వంచ కుర్వన్ హరిః ।

యస్యా వీక్ష్య ముఖం తదింగితపరాధీనో విధత్తేఽఖిలం

క్రీడేయం ఖలు నాన్యథాఽస్య రసదా స్యాదైకరస్యాత్తయా ॥ 1 ॥

హే శ్రీర్దేవి సమస్తలోకజననీం త్వాం స్తో తుమీహామహే

యుక్తాం భావయ భారతీం ప్రగుణయ ప్రేమప్రధానాం ధీయం ।

భక్తిం భందయ నందయాశ్రితమిమం దాసం జనం తావకం

లక్ష్యం లక్ష్మి కటాక్షపీచివిసృతేస్తే స్యామ చామీ వయం ॥ 2 ॥

స్తోత్రం నామ కిమామనంతి కవయో యద్యన్యదీయాన్ గుణాన్

అన్యత్ర త్వసతోఽధిరోప్య ఫణితిస్సా తర్హి వంధ్యా త్వయి ।

సమ్యక్సత్యగుణాభివర్ణనమథో బ్రూయుః కథం తాదృశీ

వాగ్వాచస్పతినాఽపి శక్యరచనా త్వత్సద్గుణార్ణోనిధౌ ॥ 3 ॥

యే వాచాం మనసాం చ దుర్గ్రహతయా ఖ్యాతా గుణాస్తావకాః

తానేవ ప్రతి సాంబుజిహ్వాముదితా హై మామికా భారతీ ।

హాస్యం తత్తు న మన్మహే న హి చకోర్యేకాఽఖిలాం చంద్రికాం

నాలం పాతుమితి ప్రగృహ్య రసనామాసీత సత్యాం తృషి ॥ 4 ॥

క్షోదీయానపి దుష్టబుద్ధిరపి నిః స్నేహోఽప్యనీహోఽపి తే

కీర్తిం దేవి లిహన్నహం న చ బిభేమ్యజ్ఞో న జిహ్రేమి చ ।

దుష్యేత్సా తు న తావతా న హి శునా లీఢాఽపి భాగీరథీ
దుష్యేచ్ఛాఽపి న లజ్జతే న చ బిభేత్సార్తిస్తు శామ్యేచ్ఛునః ॥ 5 ॥

ఐశ్వర్యం మహాదేవ వాఽల్పమథవా దృశ్యేత పుంసాం హి యత్
తల్లక్ష్మ్యః సముదీక్షణాత్తవ యతః సార్వత్రికం వర్తతే |
తేనైతేన న విస్మయేమహి జగన్నాథోఽపి నారాయణః
ధన్యం మన్యత ఈక్షణాత్తవ యతః స్వాత్మానమాత్మేశ్వరః ॥ 6 ॥

ఐశ్వర్యం యదశేషపుంసి యదిదం సౌందర్యలావణ్యయోః
రూపం యచ్ఛ హి మంగళం కిమపి యల్లోకే సదిత్యుచ్యతే |
తత్సర్వం త్వదధీనమేవ యదతః శ్రీరిత్యభేదేన వా
యద్వా శ్రీమదితీదృశేన వచసా దేవి ప్రథామశ్చుతే ॥ 7 ॥

దేవి త్వన్మహిమావధిర్న హరిణా
నాపి త్వయా జ్ఞాయతే
యద్యప్యేవమథాపి నైవ యువయోః
సర్వజ్ఞతా హీయతే |
యన్నాస్త్యేవ తదజ్ఞతామనుగుణాం
సర్వజ్ఞతాయా విదుః
వ్యోమాంభోజమిదంతయా కిల విదన్
భ్రాంతోఽయమిత్యుచ్యతే ॥ 8 ॥

లోకే వనస్పతిబృహస్పతి తారతమ్యం
యస్యాః ప్రసాదపరిణామముదాహరంతి |
సా భారతీ భగవతీ తు యదీయదాసీ
తాం దేవదేవమహిషీం శ్రియమాశ్రయామః ॥ 9 ॥

యస్యాః కటాక్షమృదువీక్షణదీక్షణేన
సద్యస్సముల్లసిత పల్లవముల్లలాస |

విశ్వం విపర్యయ సముత్థవిపర్యయం ప్రాక్
తాం దేవదేవమహిషీం శ్రియమాశ్రయామః ॥ 10 ॥

యస్యాః కటాక్షవిక్షా-

క్షణలక్షం లక్షితా మహేశాస్సుయః |
శ్రీరంగరాజమహిషీ
సా మామపి వీక్షతాం లక్ష్మీః ॥ 11 ॥

॥ ఇతి శ్రీసప్తః సమాప్తః ॥

ఆర్వాచో యత్పదసరసిజద్వంద్వమాశ్రిత్య పూర్వే
మూర్ధ్నా యస్యాన్వయముపగతాః దేశికా ముక్తిమాపుః |
సోఽయం రామానుజమునిరపి స్వీయముక్తిం కరస్థాం
యత్సంబన్ధాదమనుత కథం వర్ణ్యతే కూరనాథః ॥